



# விவிலிய வினாடி வினா

## சரிசரன விடைகளை எழுதியவர்கள்

### அருட் சகோதரிகள்

L.T. மேரி CIC, குயின்மேரி CIC, ஃப்ளாஞ்மேரி OSM, அல்போன்சா மோட்சம் CIC, பெல்லா ஜான்சி OSM, அலினா மேரி OSM - மதுரை; ஜெய மேரி OSM, ரோஸ்லினா OSM, ரெஜினா மேரி FIHM - திருச்சி; பொலன்ஷியா OSM - நெல்லை; எமரென்ஸ் மேரி OSM, அடைக்கலமேரி CIC, மரியம் CIC - திண்டுக்கல்; லூர்னா மேரி CIC, மேரி செசாரியா SSAM, ஜசந்த் SJC, மார்கரேட் மேரி SJC - சென்னை; கொன்சிலியா SJC - அணிலாடி; அல்போன்ஸ் - திருமங்கலம்; லோரா மேரி OSM - பிரகாசபுரம்; ரெய்மண்ட் SJC, சகாயராணி SJC - கடலூர்; ஜோசப்பிட்டா மேரி OSM - தஞ்சாவூர்; அமபெல் மேரி OSM, ஆக்னஸ் ரோசாள் OSM, லீலா மேரி OSM, லாசரிற்றா மேரி OSM, கரோலா மேரி OSM - தூத்துக்குடி; டெனிசா OSM, சீமீனா மேரி OSM, அகஸ்டின் ஃபிலோ OSM, சகாய கித்தோரியாள் OSM, கார்மேல் அந்தோணி FSAG - சேலம்; லில்லி சகாயம் OSM - பாண்டிச்சேரி; குழந்தைமேரி OSM - தொட்டியம்; சிரேன் OSM - திசையன்விளை; ஸ்வீட்பெர்ட்டா மேரி OSM - தருவைக்குளம்; அக்யூலினா மேரி OSM - பணகுடி; யூக்கரியா - அச்சரப்பாக்கம்; ஜெயமேரி CIC - ஆத்தூர்; ஜெயா FSJ - மையலூர்.

### பொதுநிலையினர்

லீமா தெரஸ், கிளாரா லூர்னா மேரி, பாத்திமா, ஆனி பீட்டர் ராஜ், சந்தனம் - திருச்சி; லீலாவதி, அமல செல்வி, மார்கரேட் பெல்சியா, அல்போன்சா ஜோதிமேரி, ஜோஸ்பின் மேரி - திண்டுக்கல்; பிரான்சிஸ் பேசில், பிரான்சிஸ் அலோசியஸ், சரோஜினி செசிலியா - சென்னை; அந்தோணியம்மாள் சேவியர் - வேலூர்; வெர்ஜின் லூயிஸ் - திருநெல்வேலி; லூர்னா திருதயாசாமி, மரிய ஜோசப் - மயிலாடுதுறை; அவிவா, ஆண்டோ - திருப்பத்தூர்; சகாயராஜன் - ராமநாதபுரம்; சிந்தியா - காரைக்கால்.



குலுக்கல் முறையில் பரிசு பெறுபவர்கள்

அருட்சகோதரி. லாசரிற்றா மேரி OSM - தூத்துக்குடி  
தீருமதி. ஆனி பீட்டர் ராஜ் - திருச்சி



Owned and Published by Fr. A. CHINNAPPARAJ, OSM from Jyothi Matha Alayam. 5/301 Matha Koil Street, Rajiv Gandhi Road, Okkiampet, Chennai - 600 097 and Printed by A. RAJA REGAN at Devan Press, Old No.138/1, New No.158/1, Venkatachala Mudali Street, Royapettah, Chennai - 600 014.  
Editor: Fr. A. CHINNAPPARAJ OSM.



பதிப்பாசிரியர் பக்கம்



## படகு

அருள்பணி. சின்னப்பராஜ் ம.ஊ.ச.,  
ஜோதி மாதா ஆலயம், சென்னை.

### இறைஇயேசுவில் அன்புநிறை அன்னைமரி பக்தர்களே!

படகு என்பது நீரில் ஒரு கரையிலிருந்து மறு கரைக்கு நாம் பாதுகாப்பாக செல்ல உதவும் ஒரு சாதனமாகும். இது நாம் அனைவரும் அறிந்த ஒன்று. கடவுள் நோவாவிடம் நீரின் மீது மிகக்கக்கூடிய ஒரு பெட்டகம் செய்யச் சொல்லி அதில் அனைத்து உயிரினங்களையும் ஒன்றுசேர்த்து நீரின் பேரழிவிலிருந்து காக்கச் செய்தார். மனித இனம் மட்டுமன்றி அனைத்து உயிரினங்களும் புதுப்பொலிவுடன் அந்தப் பெட்டகத்திலிருந்து உருவானது என்று நாம் விவிலியத்தில் வாசிக்கின்றோம். அதுமட்டுமல்லாமல் இயேசு கிறிஸ்து பலமுறை படகில் ஏறி சீடர்களோடு பயணம் செய்ததையும் படகிலிருந்து மக்களுக்கு போதிப்பதையும் நாம் விவிலியத்தில் வாசிக்கின்றோம்.

இத்தகைய படகை இயக்குவதற்கு ஒரு துடுப்பு அல்லது இயந்திரம் மிகவும் அத்தியாவசியமானதொன்றாக இருக்கின்றது. படகை நாம் இயக்கவில்லையென்றால் அது காற்றின் திசைக்குச் சென்று நம்மை வேறெங்கேயாவது கொண்டு சேர்த்துவிடும். நமது வாழ்க்கை என்னும் படகில் 'நம்பிக்கை' என்னும் துடுப்பைக் கொண்டு நாம் இயக்கவில்லையென்றால் வாழ்வில் நாம் தொலைந்து போனவர்களாவோம். நாம் அனைவரும் இவ்வுலகில் தொலைந்து போகாமல் இருக்க இறைவனால் நமக்கு தரப்பட்ட ஒரு படகுதான் நம் அன்னை மரியா.

அன்னை மரியா நம் அனைவருடைய வாழ்விலும் ஒரு படகாக இருந்து இந்த மண்ணக வாழ்விலிருந்து விண்ணக வாழ்விற்கு நம்மை பாதுகாப்பாக வழிநடத்திச் செல்கின்றார். மேலும் இவரிடமிருந்துதான்

### உள்ளே...

மனுக்குல மாண்பு மரியா	- 05
விடுதலையின் நாயகி அன்னை மரியா	- 09
விண்ணோர் அரசியே மண்ணோர் காவலியே	- 13
ஞாயிறு திருவழிபாட்டுத் துணைவன்	- 14
திருத்தந்தையின் தேவ தாய்ச் சிந்தனைகள்	- 19
விவிலிய வினாவிடை	- 22
அரசியான புனித கன்னி மரியா	- 24
கானாவூர் சுநிகழ்ச்சி - மரியாவின் குணநலன்களின்...	- 26
அன்னை மரியாவின் திருப்பயணங்கள்	- 27
ஜீவமாதாவிடம் ஜீவன் வேண்டி	- 32



மனுக்குலம் முழுவதும் மீண்டுமாக இயேசு கிறிஸ்துவில் புதுப்பிப்பு அடைகின்றது. அன்னை மரியா, தான் இறைவன் மீது கொண்டிருந்த அளவற்ற நம்பிக்கையின் காரணமாகவே இன்று நம் அனைவரையும் தம் மகன் இயேசு கிறிஸ்துவிடம் பாதுகாப்பாகக் கூட்டிச் சேர்க்கும் ஒரு படகாக நமக்குத் திகழ்கின்றார்.

அன்று திருத்தூதர்கள் இயேசுவோடு படகில் பயணம் செய்தபோது அவர்களோடு இருந்த ஆண்டவரில் நம்பிக்கை இல்லாத காரணத்தால், புயல்காற்று அவர்களை முழுகடிக்கச் செய்துகொண்டிருந்தது. இந்நிகழ்ச்சி நமக்கு உணர்த்துவது யாதெனில் நாம் நம் வாழ்வில் சமுதாய அந்தஸ்து, பதவி, புகழ், பெருமை என எத்தகைய நிலையில் வாழ்ந்தாலும் இறைவன்மீது நம்பிக்கை இல்லாதபோது நம் வாழ்க்கை என்னும் படகானது முழுகும் அபாயம் நேரிடும். அன்னை மரியா தமது வாழ்வின் எத்தகையச் சூழ்நிலையிலும், தான் இறைவன் மீது கொண்டிருந்த நம்பிக்கையை அவர் இழக்கவில்லை. அதேபோன்று நாமும் இறைவனில் கொண்டிருக்கும் நம்பிக்கையினால் நாளுக்கு நாள் நம் வாழ்க்கைப் படகை அவரை நோக்கி இயக்குவோம். ஒருநாள் அவரோடு ஒன்றித்திருக்கும் வரத்தை அன்னை மரியா நமக்கும் பெற்றுத் தருவாராக!



பெயர்	ஊர்	தொகை
மரியா செபாஸ்டியன்	சிசைக்கை	ரூ. 2000
பெர்தினாண்ட்	சிசைக்கை	ரூ. 500
செசீலியா	சிசைக்கை	ரூ. 500
லாரன்ஸ்	சிசைக்கை	ரூ. 500
இந்திரா சஞ்சீவி	சிசைக்கை	ரூ. 500
பிரீத்தி சிரியஸ்	சிசைக்கை	ரூ. 500
வில்ஃப்ரட் ஆண்டர்	சிசைக்கை	ரூ. 500
நவீன் குமார்	சிசைக்கை	ரூ. 500

நன்கொடை வழங்கிய தாராள உள்ளங்களுக்கு நன்றி. இந்நவன் உங்கள் உள்ளத்தையும் இல்லத்தையும் ஆசீர்வதிக்க வழித்துக்களும் செபங்களும்.

அன்னையிடம் வந்து இது நீர் தந்த கொடை இதற்கு எந்த குறையும் இல்லாமல் நீரே பார்த்துக்கொள்ள வேண்டும் என்று கண்ணீரோடு செபித்தேன். அதேபோல் என் குழந்தைக்கு எந்தவொரு குறையும் இல்லாமல் நல்லபடியாக பிறந்தது. கோடி அற்புதங்கள் புரியும் ஜீவமாதாவுக்கு நன்றிகள்.

### 3. நீர்மலா, பிரபாகரன் - சென்னை

எங்களுக்குத் திருமணமாகி 3 ஆண்டுகளாகக் குழந்தையில்லை. பல மருத்துவர்களை அணுகி சிகிச்சை பெற்றும் பலனில்லை. இறுதியாக ஜீவமாதாவின் ஆலயத்திற்கு வந்து அன்னையிடம் வேண்டினோம். ஒவ்வொரு மாதமும் தவறாமல் வந்து நம்பிக்கையோடு வேண்டினோம். எங்களுடைய வேண்டுகோளுக்குச் செவிசாய்த்து எனக்கு குழந்தை பாக்கியத்தை கொடுத்திருக்கிறார். இப்போது நான் 7 மாத கர்ப்பினியாக இருக்கிறேன். சுகப்பிரவத்திற்காக அன்னையின் அருளை நாடுகின்றேன். ஜீவமாதாவுக்கு நன்றிகள்.

### 4. எட்வின், வினோதினி - சோழிங்கநல்லூர், சென்னை

எங்களுக்கு 2013 ஆம் ஆண்டு திருமணமானது. எங்களிடையே ஒரு நல்ல புரீதல் இருக்க வேண்டுமென்பதற்காக குழந்தை ஆசையை தள்ளி வைத்தோம். அதன் பிறகு குழந்தை வேண்டுமென்று நினைத்தபோது கரு தங்கவில்லை. பின்பு நாங்கள் ஜீவமாதாவிடம் மிகவும் நம்பிக்கையோடு செபித்து வந்தோம். பிறகு 2016 ஆம் ஆண்டு ஏப்ரல் மாதம் எங்களுக்கு ஒரு அழகானப் பெண் குழந்தை பிறந்தது. குழந்தைக்கு 'யுவா ஜீவீக்கா' என்ற அன்னையின் பெயரை வைத்துள்ளோம். ஜீவமாதாவுக்கு நன்றி.

### 5. அன்னையின் அருளை தங்கள் வாழ்வில் பெற்றவர்

- சண்முகப்பிரியா - சென்னை: தலையில் கட்டி, அறுவை சிகிச்சை நல்லபடியாக முடிந்து குணமடைந்ததற்கு நன்றி.

### மகப்பேறு வேண்டி ஜெபம்

அதிசயங்களையும் அற்புதங்களையும் அன்றாடம் நிகழ்த்தும் எம் இறைவா, வாழ்வின் ஊற்றும் தொடக்கமும் நீரே. மனிதனை ஆணும் பெண்ணுமாகப் படைத்தீர். திருமணத்தினால் குடும்பமாக வாழ அவர்களை இணைத்தீர். நீர் எம்மீது வைத்திருக்கும் அன்பின் வெளிப்பாடாகவும், தம்பதியர் ஒருவர் மீது ஒருவர் வைத்திருக்கும் அன்பின் அடையாளமாகவும் குடும்பங்களைக் குழந்தைச் செல்வத்தினால் ஆசீர்வதிக்கின்றீர். குழந்தையின்றித் தவித்த அன்னாள், எலிசபெத் ஆகியோரின் மீது மனமிரங்கி, அவர்களுக்குக் குழந்தை வரம் தந்தீர். அதுபோல, இன்று குழந்தையின்றித் தவிக்கும் தம்பதியர் ஒவ்வொருவர் மீதும் உமது கருணையைப் பொழியுமாறு நாங்கள் உம்மை வேண்டுகிறோம்.

இறைவா, உம்மால் ஆகாதது ஒன்றுமில்லை என்பதை நாங்கள் விசுவசிக்கின்றோம். இறந்த உடலுக்கு உயிர் கொடுக்கும் ஆற்றலும், வறண்ட நிலத்தை வளப்படுத்தும் வல்லமையும் நிறைந்தவர் நீர். எம் தாய் ஜீவ மாதாவின் பரிந்துரையின் வழியாக, குழந்தைப் பாக்கியம் வேண்டி நம்பிக்கையோடு உம் திருமுன் நிற்கும் இத்தம்பதியர் மீது மனமிரங்கி இவர்களுக்குக் குழந்தைப் பாக்கியம் தந்து ஆசீர்வதித்தருளும். உமது அருளால் இவர்கள் பெறும் குழந்தைகளைத் தெய்வ பயத்திலும், ஞானத்திலும், விசுவாசத்திலும், நற்பண்பிலும் வளர்க்கத் தேவையான ஆற்றலையும் அருளையும் தருவீராக. இதனால் நாங்கள் என்றும் உமக்கு நன்றியுள்ளவர்களாக வாழ்ந்து உம்மை மகிமைப்படுத்துவோமாக. எங்கள் ஆண்டவராகிய கிறிஸ்து வழியாக உம்மை மன்றாடுகின்றோம். ஆமென்.



“நானே உன் கடவுளாகிய ஆண்டவர்; உன் வலக்கையைப் பற்றிப்பிடித்து அஞ்சாதே, உனக்குத் துணையாய் இருப்பேன்” (எசாயா 41:13).

அன்புக்குரிய ஜீவமாதாவின் பக்தர்களே! அன்னையின் ஆசீர்வாதத்தை சென்ற ஜூலை மாதம் 7 ஆம் தேதி மாதத்தின் முதல் சனிக்கிழமையன்று நிறைவாகப் பெற்றோம். அன்று குழந்தை வரம் பெற்றுத் தரும் ஜீவமாதாவுக்கு நவநாள் ஒப்புக்கொடுத்துக் கொண்டாடினோம். அன்றைய நாளில் ஏராளமான அன்னையின் பக்தர்கள் தங்கள் குடும்பங்களோடு ஆலயத்திற்கு வந்து, செபுமாலை செபித்து, அதன்பின் ஜீவமாதாவின் பரிந்துரையால் இறைவன்மீருந்து பெற்றுக்கொண்ட அனைத்து ஆசீர்வாதத்திற்கும், கொடைகளுக்கும் மற்றும் அனைத்து வகையான நலனுக்காகவும் இறைவனுக்கு சாட்சியம் பகிர்ந்துகொண்டார்கள். அதன்பின் குணமளிக்கும் ஆராதனை சிறப்பாக நடைபெற்றது. அருள்பணி செல்வகுமார் ம.உ.ச. அவர்கள் தலைமையில் நிகழ்ந்த கூட்டுத் திருப்பலியில் பக்தர்கள் அனைவரும் பக்தியோடு கலந்து கொண்டனர். இறைவனின் அருளையும் வல்லமையையும் அன்னை ஜீவமாதாவின் பரிந்துரை வழியாகப் பக்தர்கள் தங்கள் வாழ்வில் நாளுக்கு நாள் அனுபவித்து வருகின்றார்கள். இதற்கு சான்றாக ஒருசில சாட்சியப் பகிர்வுகள்:

**1. சங்கீதா - சென்னை**

எனக்கு 2015 ஆம் ஆண்டு திருமணமானது. குழந்தை இல்லாமல் இருந்தேன். இதனால் பலரும் என்னைப் பலவாறு பேசினார்கள். இவையனைத்தையும் பொருட்படுத்தாது இயேசுவின் மீதுள்ள நம்பிக்கையையும் அன்னையின் பரிந்துரையையும் ஒருபோதும் நான் கைவிடவில்லை. இடைவிடாது ஒவ்வொரு மாதமும் இங்கு வந்து நம்பிக்கையோடு கண்ணீர் விட்டு செபித்து செல்வேன். இறைவன் என்னுடைய வேண்டுகல்களுக்குச் செவிசாய்த்து இப்போது எனக்கு அழகான ஒரு பெண் குழந்தையை தந்திருக்கிறார். எனக்கு குழந்தை பாக்சியம் கொடுத்த ஜீவமாதாவுக்கு கோடி நன்றிகள். மர்வழி வாழ்க!

**2. ஜெனிஃபர் - ஒக்கியம்பேட்டை, சென்னை**  
எனக்குத் திருமணமாகி பல ஆண்டுகள் கழித்து நான் கருவுற்றேன். மருத்துவரைச் சென்று பரிசோதித்தபோது குழந்தை எடை குறைவாக இருக்கின்றது, முளை வளர்ச்சி இல்லை, கை கால் இருக்கும் ஆனால் அசைக்க முடியாது, கண் இருக்கும் ஆனால் பார்க்க முடியாது என்று சொன்னார்கள். மிகவும் பயந்த நிலையில்



அருள்பணி. எப்பென்றாஜ்  
ம. உ. ச.  
சென்னை

ஜீ

ரேதரஜிடே

ஜீ

ஷன்

ஜேஷ்டி

**அனுக்குல அன்பு  
பரியா**



19

அருள்பணி. ஜான் ரொன்காலி ம.உ.ச.  
ஜெகன் மாதா பிரையரி, திருச்சி.

**இறையணம் நிறைவேற்ற உயர்வுபெற்றவன்**

**• உயிரின் ஆசை**

பிறந்த குழந்தைமுதல், முதிய கிழவர் வரை தன் சொல் கவனிக்கப்பட வேண்டும், தனது குரல் கேட்கப்பட வேண்டும் என்று ஆசைப்படுவதையும், அவ்வாறு கவனிக்கப்படாதபோது, கேட்கப்படாதபோது, கலங்கித் தவிப்பதையும், ஆதங்கத்தில் அல்லாடுவதையும் அனுதினமும் நாம் காணவே செய்கின்றோம். மனிதன் மட்டுமல்ல விலங்குகளும் கூட இந்த இச்சைக்கு உட்பட்டவைகளே என்பது அனுபவ உண்மை. நமது மீட்பின் வரலாற்றிலும் கூட மனிதனின் வாழ்க்கையானது இதுபோன்ற எதிர்பார்ப்பின், ஏமாற்றங்களின் கூட்டாக இருப்பதை நாம் அறிந்தேயிருக்கின்றோம்.

**• உறவைப்பிரித்த சாபம்**

தொடக்கநூலின் முதல் அதிகாரங்களிலே, ஆதாமையும் ஏவாணையும் இறைவன் படைத்தபிறகு, அவர்களிடம் ஏதேன் தோட்டத்தினை பராமரித்து (காத்துப்) பயன்படுத்திக்கொள்ளுங்கள் என்று பரிவோடு ஆணையிட்டார். மனிதனது அயர்ச்சியும், தளர்ச்சியும் அவற்றின் விளைவாக சாத்தானின் சூழ்ச்சியும், பலனாக தன் மதிப்பையழிந்து, மகிழ்ச்சியான வாழ்வையழிந்து, இறுதியில் கொடுமையாக பூமியில் தள்ளப்பட்ட நிலையினைப் பார்க்கின்றோம். இறைவனுக்குக் கீழ்ப்படியாமையே என்பது ஒருபுறமிருக்க, அவன் தனது காக்கும் கடமையை சரிவர பொறுப்புணர்வுடன் செய்யவில்லை என்பதுவும் முக்கிய காரணமே. ஆதாம் தன்னை சரிவர காத்துக்கொண்டிருந்திருந்தால், நிச்சயம் சாத்தான் எனும் சாபம் அவனை நெருங்கியிருக்க முடியாது.

ஆக, படைப்பின் புதிய அனுபவமாக இறைவனின் தனித்துவமான அன்பையும், அழைப்பையும் பெற்றுக்கொண்ட மனிதன் தனது ஆற்றாமையினாலும், அகந்தையினாலும் மட்டுமல்ல, ஆண்டவன் திருவுளம் தெரிந்தும், அதனைப் புரியாமல், தனக்குள், தன் வட்டத்திற்குள் குறுகிக்கொண்டு குன்றிப்போனதன் விளைவு, மரணம் எனும் சாபம்.

நித்தியத்திற்கும் வாழவேண்டிய மனிதன், சத்தியம் தொலைத்தவனாக, சந்தோஷத்தைத் தேடியே தன் சரித்திரத்தை இழந்தவனாக மாறிவிட்டான். ஏனோக்கு, நோவா, ஆபிரகாம், ஈசாக்கு போன்ற முதுபெரும் தந்தையர்களின் காலம் கடந்து, யாக்கோபின் காலத்திலே அடிமைத்தனத்தை அப்பட்டமாக எகிப்திலே சுவைத்த இஸ்ராயேலின் பிள்ளைகளின் கூக்குரலைக்கேட்டு, மீண்டும் இறைவன் இவ்வவனிக்கு இறங்கிவந்தார். ஆபேலின் குரல் கேட்டு இறங்கின இறைவன், நோவாவின் நீதிவழுவா நெறிகளைக்கண்டு இறங்கிவந்த இறைவன், ஆபிரகாமின் விசுவாச ஊழியத்தைக் கண்டுகளிக்க இறங்கிவந்த இறைவன், இதோ எகிப்தில் மக்கள் படும் கஷ்டங்களைக் கண்டு கனிந்துருகி களமிறங்குகின்றார்.



• **மனிதனோடு மாபரனின் உடன்படிக்கை**

இஸ்ராயேல் மக்கள் இறைவனின் மக்களாக, இதம் தரும் பிள்ளைகளாக இருக்க வேண்டுமென்பதே தேவன் எதிர்பார்த்த தெளிவனுபவம். எகிப்திலிருந்து தம் மக்களை மோசேயைப் பயன்படுத்தி மீட்டு, பாலைவனத்திலே நடத்திவந்து, சீனாப் மலையடிவாரத்திலே அவர்கள் பாளையமிறங்கியிருந்தபோது, உடன்படிக்கை வழியாக அம்மக்களைத் தம் மக்களாக இறைவன் வரித்துக்கொண்டபோது, அம்மக்கள் அனைவரும் ஒரே மனதாக, “ஆண்டவர் சொன்ன அனைத்தையும் நாங்கள் சேய்வோம்” என்று உரத்த குரலில் உறுதியளித்தார்கள் (விப. 19). உடன்படிக்கை மீண்டும் மீண்டும் புதுப்பிக்கப்பட்டனவையொழிய, மக்களின் ஈடுபாடும், இறைவன் மீதிருந்த பக்தியும் அனுதினமும் தளர்ந்திடவே செய்தன.

இறைவாக்கினர்கள் வந்தார்கள், அரசர்கள் வந்தார்கள், நீதித்தலைவர்கள் வந்தார்கள், ஆயினும் மக்களின் எதிர்பார்ப்பும் ஏக்கமும் மாத்திரம் சிறிதும் மாறவேயில்லை. காரணம், இறைவன் நிர்ணயித்திருந்த, மனிதன் ஏங்கியிருந்த மீட்பையும், இதம் தரும் வாழ்வையும் அவர்களால் கொடுக்க முடியவில்லை. எங்கே யார் எதையாவது புதுமையாக அறிவித்தாலும் மக்கள் அவ்விடம் நோக்கி அம்மனிதரை நோக்கி ஓடத்தான் செய்தார்கள். எந்தப் புதுமையாக இருந்தாலும் அதனை வியந்து பார்த்தார்கள். எந்த வித்தியாசமான அனுபவமானாலும் அதனைத்தேடி ஓடினார்கள்.

திருமுழுக்கு யோவானின் காலத்திலும் அவரது போதனை மற்றும் சாதனைகளைக் காண இப்படித்தான் ஓடினார்கள். அவரோ தனது உண்மை நிலையை உணர்ந்திருந்ததாலும், தன் காலத்திலேயே தகைவில்லா அன்போடும் வல்லமையோடும் மெசியாவான மீட்பர் தோன்றிவிட்ட காரணத்தாலும் கம்பீரத்தை சிறிதும் விட்டுக்கொடுக்காமல், இயேசுவின் மேன்மை குறித்து மென்மையாகவும் அதே நேரம் தன்மையாகவும் வீரமுழுக்கம் செய்கின்றார்.

இவர், தனது தாயின் கருவிலிருக்கும்போதே மரியாளின் கருவிலே உதயமாகியிருக்கும் மெசியாவைக் கண்டுகொண்டு கனித்துக் குதித்தவராயிற்றே! இவர் தனது பணி, சுட்டிக்காட்டுவதுமட்டுமே என்று அறிந்திருந்தது மட்டுமல்ல, அதைவிட வேறு மேன்மை தனக்கில்லை என்று அறிக்கையிட்டவரும் கூட.

அதே காலத்தில் யோர்தான் நதியின் மறுகரையில் இயேசுவும் தனது பொதுப்பணியைத் தொடங்குவதற்குச் சரியான தருணம் மற்றும் சூழ்நிலைக்காய்க் காத்திருந்தார். தனது நேரம் வந்ததையுணர்ந்தவராய்தான், யோவானிடத்திலே திருமுழுக்குப் பெறுவதற்காய் ஆற்றிலே இறங்கினார். அப்போதே தந்தையின் அன்பான ஆசியையும், அவரது அழகிய சான்று பகர்தலையும் அசீரியாய்ப் பெற்றுக்கொண்டார்.

• **உடன்படிக்கையின் உச்சகட்டம், மரியாள்**

இவரைத் தன் கருவிலே தாங்கியது முதலே தன் னிகரில்லா தாய்மையுணர்வோடும், தகைவிலா பெருமையோடும் மரியாள் தந்தையின் திருவுளத்தை நிறைவேற்றிடும் தனித்துவமான தாரகையாய்த் திகழ்ந்திருந்தாள். எப்படி? அகிலத்தைப் படைத்த தேவனே, தன் மக்களை மீட்கத் திருவுளம் கொண்டு பூமிக்கிறங்கிவந்து, கபிரியேல் தூதன் மூலமாகத் தான் தோந்துகொண்ட மரியாளின் மனப்பூர்வ சம்மதம் கேட்டுநின்றபோது, தன்னைவிட சமூக அந்தஸ்திலே உயர்ந்தவர்களாகக் கணிக்கப்பட்டவர்களைடி விடுத்து, தன்னையே இறைவன் தோந்துகொண்டதனால், மெசியாவின் தாயாகப் போகின்றோம் என்று மரியாள் இறுமாந்திருக்கவில்லை, ஆரவாரித்து ஆடவில்லை, மாறாக அனைத்தையும் தன் உள்ளத்திலிருந்தி சிந்திப்பவளாகவும், சீர்தூக்கிப் பார்த்து சிரம் தாழ்ந்து பணியை ஏற்பவளாகவும் பார்க்கின்றோம். விவிலியத்தின் முன்னாளைய பல்வேறு அனுபவங்களையும் மரியாள் தன்னுடையனவாக்கி தன்னோடு அவற்றை ஒப்பிட்டு, ஆண்டவர் ஆற்றிய விந்தையினை வியந்துநோக்கி வீரமடைகின்றாள்.

**21 ஆம் பக்கத் தொடர்ச்சி.....**

அன்னாவினுடைய இடைவிடாத செபத்தினால் கடவுள் அவளுக்கு கொடுத்த அந்தத் தாய்மை என்னும் அருளானது அவளை தாராள குணத்தினால் நிரப்பப்பட்ட ஒரு புதிய பெண்ணாக மாற்றியது. சாமுவேலுடைய அருட்பொழிவானது, கடவுளுடைய இரக்கத்தின் கனியை அவருடைய குழந்தையில் கண்டுகொண்டு, அவருடைய கொடைக்குப் பதிலாக அவள் இதுநாள்வரை எந்தக் குழந்தைக்காக ஏங்கினாளோ அந்தக் குழந்தையையே அவருக்காக ஒப்படைக்கின்ற ஒரு தாயினுடைய நன்றியின் பதிலாக இருக்கின்றது.

**கடவுள் மனித வரலாற்றின் முக்கியமான தருணங்களில் தலையிடுகின்றார்**  
6. நாம் இப்பொழுது நினைவுகூர்ந்த இந்த அற்புதமான தாய்மை பற்றிய நிகழ்வுகளில், மகன்களுடைய பணியில் அவர்களுடைய அம்மாக்களுக்கும் முக்கியமானதொரு பங்கை விவிலியம் கொடுப்பதை நாம் எளிதாகக் கண்டுகொள்ளலாம். சாமுவேலுடைய நிகழ்வில், அவரைக் கடவுளுக்கு அர்ப்பணிப்பதற்கென்று முடிவெடுப்பதில் அவள் ஒரு தீர்க்கமானதொரு பங்கைப் பெற்றிருக்கிறாள். இதற்கு இணையான தீர்க்கமானதொரு பங்கானது யாக்கோபுக்காக சந்ததிகளைப் பெற்றுக்கொடுத்த மற்றொரு தாயாகிய ரபேக்காளினால் ஆற்றப்படுகின்றது (தொநா 27). விவிலியத்தில் விவரிக்கப்பட்ட இந்த அம்மாக்களுடைய தலையீடானது, கடவுளுடைய உயரியத் திட்டத்திற்காக அவரால் தோந்தெடுக்கப்பட்ட ஒரு கருவியின் அடையாளமாக இருப்பதாகவும் விளக்கப்படலாம். அந்தக் கடவுள்தான் தந்தையினுடைய ஆசியையும் பரம்பரைச் சொத்தையும் பெற்று, அதன் காரணத்தினாலேயே அவருடைய மக்களுடைய ஆயுள் மற்றும் தலைவராக ... இளைய மகனாகிய யாக்கோபுவை தோந்தெடுக்கின்றார். அவர்தான் சுதந்திரமான மற்றும் விவேகமான முடிவுகளால் ஒவ்வொருவருடைய வாழ்வின் இலக்கையும் தீர்மானிக்கின்றார் மற்றும் வழிநடத்துகின்றார் (சாளு 10: 10-12).

தாய்மை பற்றிய விவிலியச் செய்தியானது முக்கியமான மற்றும் எல்லா காலத்திற்குமான அம்சங்களை வெளிப்படுத்துகின்றது: உண்மையில், இது குறிப்பாக பெண்களுடான கடவுளுடைய தனிப்பட்ட உடன்படிக்கை, தாய்-சேயினுடைய உறவு மற்றும் இவக்கிற்கிடையேயானதொரு குறிப்பிட்ட ஒப்பந்தம் மற்றும் மலட்டுப் பெண்களுடைய வாழ்வில் காணக்கிடக்கின்ற தாராள மனப்பான்மையினுடைய அம்சங்களை வெளிச்சமிட்டுக்காட்டுகின்றது.

அதே நேரத்தில், அவருடைய மக்களுடைய வரலாற்றின் முக்கியமான தருணங்களில், கடவுளுடைய தலையீடானது சில மலட்டுப் பெண்களை கருத்தரிக்கச் செய்கின்றது. இவ்வாறு கடவுளுடைய தலையீட்டில் நம்பிக்கை வைப்பதற்குத் தயாரிக்கின்றது மற்றும் காலம் நிறைவுற்றபோது அவருடைய மகனுடைய மனுவுருவாதலுக்காக ஒரு கன்னியையும் வளமைமிக்கவளாகச் செய்கின்றது.

**மூலம்:**  
John Paul II, *Motherhood is Gos's special gift*, in *L'Osservatore Romano*: Weekly Edition in English, 13 March 1996, p. 11.



இயேசு எருசலேமில் தங்கியபோது மக்களின் நிலைமையை, அவர்கள் அனுபவித்த துன்பங்களை, ஆயனில்லா ஆடுகளைப் போன்று அவர்கள் தவித்ததையெல்லாம் பார்த்து கவலை கொண்டிருந்திருப்பார். அடுத்த நாள், இரண்டாவது நாள், மீண்டும் எருசலேம் கோவிலுக்கு சென்று அங்கு நடைபெறுகின்ற உரையாடல்களில் கலந்துகொள்ள வேண்டும் என்று முடிவெடுக்கிறார்.

விடிந்ததும் மரியாவும் யோசேப்பும் பதறி அடித்துக்கொண்டு தங்கள் மகனைத் தேடிக்கொண்டு மீண்டும் எருசலேம் நோக்கி விரைகிறார்கள். ஜெரிகோவிலிருந்து எருசலேமிற்கு ஏறக்குறைய 15 மைல் தூரம். வரும் வழியெல்லாம் தேடிக்கொண்டும் கண்ணில் பட்டவர்களிடமெல்லாம் விசாரித்துக்கொண்டும் செல்கின்றனர். எங்கும் அவரைக் காணவில்லை. மரியாவின் மனது புண்பட்டு இரணமாகியிருக்கும். எருசலேமை அடைந்ததும் திருவழிவழிபோது தாங்கள் தங்கிய வீட்டாரிடம், அவர்களின் உறவினர்கள் அனைவரிடமும் இயேசுவைத் தேடுகிறார்கள். அவரை எங்கேயும் காணவில்லை; இயேசுவைப் பார்த்ததாக யாருமே சொல்லவில்லை. அன்று முழுவதும் நகர் முழுவதுமாக இயேசுவைத் தேடி எங்கேயும் அவரைக் காணாமல், இரவு வந்ததும், கணத்த இதயத்தோடு மீண்டும் தங்களின் உறவினரின் வீட்டுக்கு சென்று அன்றைய இரவைக் கழிக்கிறார்கள் மரியாவும் யோசேப்பும்.

முன்றாம் நாள், இயேசு மீண்டும் கோவிலுக்குச் சென்று மறையைப் பற்றியும், கடவுளைப் பற்றியும் உரையாடல்களை மேற்கொள்கிறார். பரிசேயர், மறைநூல் அறிஞர் ஆகியோரிடம் ஒரு கலியேசுச் சிறுவன் செய்யும் தர்க்கத்தைக் காண மக்கள் பலர் வந்து கோவிலில் கூடுகிறார்கள். இயேசுவின் பெற்றோர் முன்றாம் நாளாக இயேசுவைத் தேடுகிறார்கள். எல்லா இடங்களிலும் தேடி முடித்தப் பிறகு எருசலேம் கோவிலிலும் தேடுகிறார்கள். அங்கே கூட்டமாக மக்கள் நின்று கொண்டிருப்பதையும், யாரோ அவர்கள் மத்தியில் உரையாற்றிக்கொண்டும், பற்பல கேள்விகளுக்கு விளக்கங்களைத் தந்துகொண்டும் இருப்பதை கவனிக்கிறார்கள். ஆனால் அந்தக் கூட்டத்தின் மத்தியில் நின்றுகொண்டு உரையாடக்கொண்டிருப்பது தங்கள் மகன் இயேசுதான் என்பதை முதலில் அவர்கள் உணரவில்லை. கோவிலின் எல்லா இடத்திலும் தேடி, பிறகு இறுதியில் அவர் மறைநூல் அறிஞர்கள், பரிசேயர்கள், மற்ற மக்கள் மத்தியில் தர்க்கத்தில் ஈடுபட்டிருக்கிறார் என்பதை காண்கிறார்கள்.

பிற்காலத்தில் இயேசு தம் பாடுகளுக்குப் பிறகு முன்றாம் நாள் உயிர்த்தெழுதாவார். இப்பொழுது மரியாவும் யோசேப்பும் முன்று நாட்களுக்குப் பிறகு இயேசுவைக் கண்டுபிடித்தப் பிறகு மீண்டும் உயிர் பெறுகிறார்கள். மகிழ்ச்சியுடனும், கடவுளைப் போற்றிப் புகழ்ந்துகொண்டும் தம் இல்லம் நோக்கித் திரும்புகிறார்கள். நிச்சயமாக, இந்தப் பயணத்தின்போது மரியா நடந்தவை அனைத்தையும் அசை போட்டுப் பார்த்திருப்பார். இயேசு சொன்ன, “ஏன் என்னை தேடினீர்கள்?” என்ற வார்த்தைகள், அவைகளின் பொருள் என்னவென்றெல்லாம் அவர் மனது குழப்பத்தில் இருந்திருக்கும். ஆனாலும், எல்லாவற்றையும் மனதில் இருத்தி தியானித்தவராக மரியா தனது பயணத்தைத் தொடர்கிறார்.

## தொடர்ந்து பயணிப்போம்...

### • சொந்தமாக்கும் இறையனுபவம் - வாழ்த்து

கபிரியேல் தூதனின் அழைப்பைக் கேட்டதும் பதறாமல், பாங்காய்ப் பதிலளிக்கின்றான். இயற்கையின் நெறிகளுக்கு முரண்படாமல், முதல்வனை இறைவனின் இனிய திட்டத்தின்படி இவ்வவனியில் ஈன்றெடுக்க “இதோ உமது அடிமை” என்றும், “உமது திருவுளத்தின்படியே எனக்காகட்டும்” என்றும் எளிமையில் பதிலளிக்கின்றான். “உமது திருவுளப்படி ஆகட்டும்” என்றல்லாமல், « உமது திருவுளப்படி எனக்காகட்டும்» என்று சொல்கின்றான்.

இந்த “எனக்கு ஆகட்டும்” என்பதில்தான் மரியாளின் தனித்தன்மை அடங்கியிருக்கின்றது. ஆண்டவனின் அழைப்புக்கு நோவா, ஆபிரகாம், எத்தனையோ இறைவாக்கினர்கள், இறைப்பணியாளர்கள் “இதோ வருகிறேன்” என்று பதிலளித்துக் கிளம்பினார்கள். நீர் நடத்தும் பாதையில் நிச்சயம் நான் செல்வேன் என்று நிராதரவிலும், “நிச்சயம் இறைவன் காப்பார்” என்ற நம்பிக்கையுடனும் நடந்தார்கள். இவை விவிலியத்தில் நாம் காணும் நிதர்சனமான உண்மைகள்.

யோனா என்னும் இறைவாக்கினர்கூட ஆண்டவரின் பாதையைவிட்டு விலகி ஓடிட முயன்றார். அவரை இறைவன் தடுத்தாட்கொண்டு மீண்டும் நினைவே நகருக்கு அனுப்பி மனம் மாறிட அழைப்பிடுகிறதின், அவர்கள் மனம் வருந்தி திருந்தினார்கள். ஆண்டவர் ஆக்கினை குறித்த தன் திட்டத்தை மாற்றிக்கொண்டபோது யோனா கூறுவார், “இதோ என்னை நீர் ஏமாற்றிவிட்டீர். இனி என் வார்த்தைகள் பொய்தான் என்றல்லவா அவர்கள் எடைபோடுவார்கள். என்னை எல்லோரும் ஏளனம்செய்து எள்ளி நகையாடுவார்களே” என்றெல்லாம் புலம்பியபோது, இறைவன் ஒரு ஆமணக்குச்செடியின் அனுபவம் வழியாக அழகிய படிப்பினையொன்றைத் தருகின்றார்.

இறைவனின் இரக்கம் பெரியது. அவர் தன் படைப்பின் சிறு உயிர்த்தும் சிறப்பான அக்கறை கொண்டிருக்கின்றார். இங்கே யோனாவின் கவனம் தன் மீதும் தனது இமேஜ் மீதும் தானிருந்ததேத் தவிர, தான் செய்துகொண்டிருப்பது இறைவனின் பணி என்று அவர் நினைக்கவில்லை. ஆகையினால்தான் ஆதங்கப்பட்டார்.

### • இஸ்ரவேலின் இணைந்த அனுபவம் மரியாளுடையது

மரியாளோ தனது வாழ்க்கையின் ஒவ்வொரு தருணத்தையும் தனித்துவமாக அல்ல, தான் சார்ந்திருந்த ஒட்டுமொத்த சமூகத்தினுடையதாகவுமே கண்டார், கணித்தார். ஒட்டுமொத்த இஸ்ரவேலின் ஒருமித்த குரலாகவே தன்னுடையதைக் கணித்தார். காத்தின் வருகைக்காகக் காலகாலமாகக் காத்திருந்த மக்களின் ஏகோபித்த எதிர்பார்ப்புக்களையும், ஏக்கங்களையும் தனது ஒரே புரிதல், மற்றும் பதிலின் மூலம் பாங்காக வெளிப்படுத்திவிட்டார். ஆதாம் தொடங்கி, ஆபிரகாம், யாக்கோபு என அனைத்துத் தந்தையரின் ஆன்மீக நாகத்தையும், மீட்புக்கான ஏக்கத்தையும், வரலாற்று வாஞ்சைகளையும் வகைப்படுத்தி, வாழ்வைத் தேடும் மாந்தரனைவர் பெயராலும் வல்லனுக்குப் புகழாகப் பாடுகின்றான்.

### • மரியாளின் அழைப்பு மனுக்குலம் முழுமைக்குமானது

தனக்குக் கிடைத்த அழைப்பு தனக்கானது மட்டுமல்ல, தான் சார்ந்த மனுக்குலம் முழுமைக்குமானது என்று முழுதாய்ப் புரிந்திருந்தார். எனவேதான் அவள் எந்தச் சூழ்நிலையிலிருந்தும் தப்பித்து ஓடவோ, தளர்ந்து ஓதுங்கிடவோ முயலவில்லை. அனைத்து நிகழ்வுகளும் ஆண்டவன் தரும் அதிசய அனுபவங்கள் என்று அவள் ஆத்மார்த்தமாக நம்பினாள்.

தேவதூதனுக்கு “ஆகட்டும்” என்று பதில்கொடுத்தனுப்பிய கையோடு, தனது உறவினரான எலிசபெத்தின் இல்லத்திற்கு விரைந்துசென்று அவளது இறையனுபவத்திலே தன்னுடையதையும் இணைத்து, தனது இயக்கத்திற்கு ஊக்கம்



பெற்றுக்கொண்டாள். தான் பெற்றுக்கொண்ட அழைப்பு பெருமைமிக்கதேயானாலும் அது வெறுமனே கொண்டாடப்பட வேண்டியதல்ல, மாறாக எல்லாவகையிலும் தீர்க்கமாக வாழப்பட வேண்டியது என்று புரிந்து முனைந்தாள்.

• **உள்ளத்திலிருந்தி**

எந்தச் சூழ்நிலையிலும் தளர்ந்து சோர்ந்திடாமல், தனக்கேற்படும் அனுபவம் ஒவ்வொன்றையும் தனது உள்ளத்திலிருந்தி சிந்தித்து, சீர்தூக்கிப் பார்த்து, சிறப்புடன் செயல்பட்டாள். இதன் காரணமாகத்தான், தம் மக்களின் கசப்பான அடிமைத்தனத்தை நினைவூட்டும் எகிப்துக்கும் சென்று தனது மகனைக்காத்திட ஒத்துழைத்தாள். மகனின் பணிப்பாதையிலே பரிவுடன் நடந்துசென்றாள். பலரும் அவரை வித்தியாசமாக விமர்சனம் செய்தபோதும் தனது நம்பிக்கையில் சிறிதும் வழுவாது, வீறுகொண்டு முன் நடந்தாள். இறுதியில் இயேசுவின் அகோரமான பாடுகளுக்கும், அன்பினால் அவர் ஏற்றுக்கொண்ட சிலுவை மீது மரணத்திற்கும் ஆக்கப்பூர்வமான சான்றாக நின்றாள். வாழ்வையளிக்கவந்த தேவமகன் துன்புற்று மரித்தபோதும், தனது மகனின் மரணமே, வாழ்வின் புத்தெழுச்சிக்கு ஆரம்பம் என்று முழுதுமாக நம்பியிருந்தாள். மரியாளின் இந்த நம்பிக்கையும், அதனை அவள் எதிர்கொண்ட விதமும்தான், மானிடத்துக்கே மாபெரும் வல்லமையாக மாறின.

மரியாளின் புகழ்ப்பாடலிலே அவளது புதுமையும் பெருமையும் பொலிவு பெற்றிருப்பதைக் காண்கிறோம். இறைவாக்கினர்களின் அருள்வாக்கு அனுபவங்களும், அன்றைய சமூகங்களின்மீது அவர்கள் கொண்டிருந்த ஈடுபாடுகளும், அநீதிகள் விளைந்து நேர்மையான மக்கள் துன்புற்றபோது, அவற்றை அவர்கள் சுட்டிக்காட்டி சுடர்வீசும் நம்பிக்கை தீயங்களாய்த்திகழ்ந்த முன்மாதிரிகளும், ஆள்வோருக்கும் அடக்குமுறையாளர்களுக்கும் பயந்துவிடாமல், ஆண்டவரின் அரசையும் அதன் மதிப்பீடுகளையும் மாத்திரமே அதிகாரத்துடன் எடுத்தியம்பின. இறைவாக்கினர்களின் புதிய வடிவமாக, புதிதான அவதாரமாக மரியாள் ஜொலிக்கின்றாள்.

• **இறுதியாக**

திரு அவையின் தொடக்கமுதலே அதாவது, இயேசு தனது இவ்வுலக மானிட வாழ்க்கையை முடித்து விண்ணக மகிமையிலே வீற்றிருக்கச் சென்றுவிட்டபிறகு, அவரது சீடர்கள் அனைவரையும் ஒருங்கிணைத்து, அவரது பணியினைத் தொய்வின்றித் தொடரவும், அவரது மீட்பின் நற்செய்தியை அகிலமெங்கும் அறைகூவலிட்டு அலங்கரிக்கவும் அருமையான ஆக்கப்பூர்வமான உந்துசக்தியாகத் திகழ்ந்தாள். இதனால்தான் இறைவனும் அன்னை மரியாளின் வாழ்வின்மீது ஆன்மா உடலோடு மரியாளை விண்ணகம் ஏற்றுக்கொண்டாள் என்று கத்தோலிக்கத் திரு அவைக் கொண்டாடுகின்றது.

அன்னை மரியாளும் இறைவனின் தனிப்பெரும் திட்டங்களால், தான் அடைந்த மாண்பினை தனது வாழ்க்கையில் மட்டுமல்ல, தனது பாசப்பிள்ளைகளின் வாழ்க்கையிலும் விளங்க, ஜொலிக்க, சுடர எப்போதும் துணையிருப்பவளாகவும். தூண்டும் சக்தி கொடுப்பவளாகவும், தூக்கி நிறுத்தி துணிந்து முன்செல்ல திடம் தருபவளாகவும் திகழ்கின்றாள். அன்னையைக் கொண்டாடுவோம். அன்பின் ஆசி பெறுவோம்.

அம்மா மரியே, அன்பன் இறைவனின் அன்னையாகவும், அகிலத்தின் அரசியாகவும், அகிலம் வாழும் மாந்தரை ஆதரிக்கும் தாரகையாகவும் திகழ்வளே, நீ கொண்டிருந்த அதே தெளிவையும் திடத்தையும். தீர்க்கமான விசுவாசத்தையும் எங்களிலும் நிலைப்படுத்தி உறுதிபடுத்தும். அம்மா நீ வாழ்க! வாழ்க!! நீடுழி வாழ்க!!!

கலந்துகொள்ள சென்று விடுகிறார் (திருவிழா நேரங்களில் இப்படிப்பட்ட மறையைப் பற்றிய உரையாடல்களை ஏற்பாடு செய்வது வழக்கமாக இருந்தது. அதில் சான்றோர்களின் சொற்பொழிவுகளும் இருக்கும்).

எருசலேமிற்குத் திருபாத்திரை மேற்கொள்ளும்போதெல்லாம் பெண்கள் தனிக்குழுவாகவும், ஆண்கள் தனிக்குழுவாகவும் செல்வது வழக்கம். அப்படி, மரியா பெண்கள் கூட்டத்துடனும், யோசேப்பு ஆண்கள் கூட்டத்துடனும் தங்கள் பயணத்தை மேற்கொள்கிறார்கள். எருசலேம் நோக்கிப் போகும்போது பெண்கள் கூட்டத்தோடு செல்லுகிறார் சிறுவன் இயேசு. யூத வழக்கப்படி ஆண்டவருக்கு அர்ப்பணிக்கப்பட்ட பிறகு இயேசு, தன் தந்தையோடு, ஆண்கள் கூட்டத்தில் தன்னை இணைத்துக்கொண்டிருக்க வேண்டும். ஆனால், அவர் தேவாலயத்தில் நடந்துகொண்டிருந்த உரையாடல்களில் தன்னை முழுவதுமாக கரைத்துக்கொண்டிருந்ததால் தம் பெற்றோர் தன்னை விட்டுவிட்டு ஊருக்குச் சென்றுவிட்டதையும் உணராமல் இருந்தார்.

இந்த நிகழ்வைப் பற்றி சொல்லும்போது, மரியாவும் யோசேப்பும் இயேசுவைச் சரியாக கவனித்துக் கொள்ள தவறி விட்டதாக ஒரு சிலர் நினைப்பதுண்டு, குற்றம் சாட்டுவதுமுண்டு. பெண்கள் கூட்டமானது, அவர்கள் நடக்க தாமதிப்பார்கள் மற்றும் அவ்வப்போது இளைப்பாற வேண்டும் என்ற காரணங்களினால், வழக்கமாக முதலில் தங்கள் பயணத்தைத் துவங்கிவிடும். அதன் பிறகு சிறகு நேரம் கழித்துதான் ஆண்கள் கூட்டமானது புறப்படும். இந்தச் சூழ்நிலையில் தம்மோடு இயேசு வராததை யோசேப்பு பெரிதாகக் கண்டுகொள்ளவில்லை, காரணம், வரும்போது மரியாவோடும், பெண்கள் கூட்டத்தோடும் வந்ததுபோல திரும்பிச் செல்லும்போதும் அவர்களுடன்தான் வந்துகொண்டிருப்பார் என்று அவர் நினைத்துக் கொண்டார். மரியாவும் இயேசு தம்மோடு வராதபோது, அவர் யோசேப்புடன் வருவார் என்று நினைத்துக்கொண்டிருப்பார்.

அதுமட்டுமல்ல, எருசலேம் நகரில் இந்தப் பால் காத் திருவிழாவிற்கென மக்கள் பல இடங்களிலிருந்தும் இலட்சக்கணக்கில் வந்துகூடுவர். அந்தக் கூட்ட நெரிசலில் சிறுவன் இயேசு தம் பெற்றோரிடமிருந்து விலகிச் சென்றுவிட்டதை அவர்கள் கவனித்திருப்பது மிகவும் கடினம்.

தாம் எருசலேமிலேயே தங்கிவிட்டதை இயேசு மதிய வேளையில் அந்த உரையாடல்கள் முடிந்தபோதுதான் உணர்ந்திருப்பார். அதேபோல, இயேசு தங்கள் இருவரோடும் வரவில்லை என்பதை அன்று இரவுப் பொழுதைக் கழிப்பதற்காக ஜெரிக்கோவில் தங்கியபோதுதான் மரியாவும் யோசேப்பும் உணர்ந்திருப்பார்கள். தங்களோடு பயணம் செய்த எல்லாரையும் விசாரித்துவிட்டு மனம் உடைந்து போய், செய்வதென்ன என்று அறியாது, கடவுளை வேண்டிக் கொண்டு, மிகவும் கொடியதொரு இரவை, உறக்கமல்லாதொரு இரவை மரியாவும் யோசேப்பும் கழித்திருப்பார்கள். அந்த இரவே இயேசுவைத் தேடிக்கொண்டு செல்லவும் முடியாது, காலையில் பார்த்துக்கொள்ளலாம் என்று இருந்திடவும் முடியாத ஒரு நரக வேதனையில் தவித்தவர்களாக அந்த விடியாப்பொழுதைக் கழித்தனர் மரியாவும் யோசேப்பும்.



அந்த வகையில் மரியா மேற்கொள்கின்ற எருசலேம் தேவாலயம் நோக்கிய இந்தப் பயணமும் அவருக்குப் பலப் புதியவைகளை தர இருந்தது.



தங்களின் ஆன்மீகக் காரியங்களுக்காக யூதர்களுக்கு இருந்தது எருசலேம் தேவாலயம் மட்டுமே. யூதர்களின் சட்டப்படி எருசலேம் தேவாலயத்திலிருந்து 25

கிலோ மீட்டர் பரப்பளவில் வசிக்கும் எல்லா யூத ஆண்களும் ஆண்டுக்கொருமுறை பாஸ்கா விழாவை எருசலேம் தேவாலயத்தில் கொண்டாட வேண்டும். 12 வயது ஆகும்போது ஒரு யூத சிறுவன் வயதுக்கு வந்தவனாகிறான் என்று யூதச் சட்டம் சொன்னது. ஆகவே, இயேசுவுக்கு 12 வயது ஆனபோது அவர் யூதச் சட்டத்தின்படி எருசலேம் தேவாலயத்திற்குச் சென்று தம்முடையக் கடமைகளை நிறைவேற்ற வேண்டியிருந்தது.

தம்முடைய தாய் மரியாவோடும் தந்தை யோசேப்போடும் ஆண்டவரின் திருநகரை நோக்கிச் செல்ல ஆர்வமாய் இருந்திருப்பார். தம்முடைய அன்புத் திருமகனை ஆண்டவரின் இல்லத்திற்கு அழைத்துச் செல்ல மரியாவும் யோசேப்பும் கூட மிகுந்த ஆர்வமாய் இருந்திருப்பார்கள்.

எருசலேம் நோக்கிச் செல்வதென்பது எளிதானதாக இருந்திருக்க முடியாது. நாசரேத்திலிருந்து உயர்ந்த பகுதியில் அமைந்திருந்தது எருசலேம் நகரம். ஏறக்குறைய 70 மைல்கள் தூரம். மரியா, யோசேப்பு, இயேசு மூவரும் மற்ற மக்கள் கூட்டத்தோடு சேர்ந்து நடந்துதான் சென்றிருப்பார்கள். கடினமான பயணம்தான். ஆனால் உறவினர்கள், தெரிந்தவர்கள், ஊர் மக்கள் என்று கூட்டமாக செல்லுவது அந்தப் பயண அசதியை ஓரளவுக்குக் குறைத்திருக்கலாம். இருப்பினும், மலைப்பாங்கானப் பாதையில் இவ்வளவு நெடியதூரத்தை நடந்து கடப்பதென்பது துன்பங்கள் நிறைந்ததுதான். மரியா மேற்கொண்ட துன்பங்களில் இதுவும் ஒன்று. எல்லாம் தம் அன்பு மகனுக்காகவே என்று இவை எல்லாவற்றையும் மரியா நிறைந்த மனதுடனே ஏற்றுக்கொண்டார்.

**சிறுவன் இயேசு காணாமல் போன நிகழ்வை ஒரு சில பாரம்பரியங்கள் இவ்வாறு சொல்லுகின்றன**

மரியா, யோசேப்புடனும் தம் மகன் இயேசுவுடனும் எருசலேம் சென்றது பாஸ்கா விழாவைக் கொண்டாடுவதற்காக. விழா முடிந்ததும் வாரத்தின் முதல் நாள் நாசரேத்திலிருந்து திருவிழாவிற்கு வந்திருந்த அனைவரும் எருசலேம் கோவிலில் ஒரு இடத்தில் ஒன்றுகூடி, ஒன்றாக இணைந்து தங்கள் ஊர் நோக்கிப் பயணம் செய்கிறார்கள். சிறுவன் இயேசு மீண்டுமாக தேவாலயத்தின் உள்ளே வழக்கமாக நடைபெறுகின்ற மறையைப் பற்றிய உரையாடல்களில் ஆர்வம் கொண்டு அதில்



ஆகஸ்ட் மாதம் என்றாலே, இந்திய மண்ணில் வாழும் கிறிஸ்தவர்களுக்கு இரட்டிப்பான மகிழ்ச்சி. ஆகஸ்ட் 15 அன்று நமது பாரத நாடு சுதந்திரம் பெற்ற நாள், அதே நாளில் நமது அன்னை மரியா உடலோடும் ஆன்மாவோடும் இறைவனால் விண்ணகத்திற்கு எடுத்துக்கொள்ளப்பட்ட மாபெரும் விழா. இந்த விழாக்களை நாம் ஒன்றுபடுத்தி பார்க்கின்றபோது, மரியாவை நாம் விடுதலையின் அன்னையாகவும் பார்க்கலாம். பாவங்களிலிருந்து மனிதகுலத்திற்கு விடுதலை அளித்து விண்ணேற்றம் அடைந்த தனது மகன் இயேசுவின் மகிமையில் பங்குபெறும் பொருட்டு அன்னை மரியா விண்ணகத்திற்கு எடுத்துச் செல்லப்பட்ட விழாவானது, நம் அனைவருக்கும் ஒரு நம்பிக்கையின் விழாவாக அமைந்துள்ளது.

மண்ணக வாழ்வில் இயேசுவின் தாயாக வாழ்ந்தவர், இன்று விண்ணக வாழ்வில் இயேசுவிற்கு மட்டுமல்லாது, அகில உலக திரு அவையினர் அனைவருக்கும் அரசியாக இயேசுவின் உயிர்ப்பின் முழு மாட்சிமையில் பங்குபெற்றதை நாம் ஆகஸ்ட் 15 இல் சிறப்பாகக் கொண்டாடுகின்றோம்.

**விண்ணேற்பா? விண்ணேற்றமா?**

கிறிஸ்து விண்ணகம் சென்றதை 'ஆண்டவரின் விண்ணேற்றம்' என்று அழைக்கிறோம். ஆனால், மரியா விண்ணகத்திற்கு எடுத்துச் செல்லப்பட்டதை 'மரியாவின் விண்ணேற்பு' என்று அழைக்கின்றோம். கடவுளாகிய இயேசு வானங்களின் உச்சிக்கு ஏறிச் சென்ற விண்ணேற்றத்தையும், இறைவனின் அன்னையாகிய மரியா விண்ணகத்திற்கு எடுத்துக்கொள்ளப்பட்ட விண்ணேற்பையும் நாம் தெளிவுபடுத்தி புரிந்துகொள்வது மிகவும் முக்கியமானது.

**மரியா பற்றிய 4வது மறைக்கோட்பாடு**

தாய்த் திரு அவையானது தனது நம்பிக்கை அறிக்கையை பல்வேறு மறைக்கோட்பாடுகளாக (Dogmas) இறைமக்களுக்கு வெளிப்படுத்தி, பிரகடனப்படுத்தி அறிவுறுத்தி வருகின்றது. உதாரணமாக, இறைவன் முன்பொரு கடவுள் என்பதும், இயேசு கிறிஸ்து முழு மனிதரும் முழு கடவுளும் ஆனவர் என்பவை எல்லாம் கிறிஸ்தவ போதனைகளின் அடிப்படையான மறைக்கோட்பாடுகள். இவ்வாறு அன்னை மரியாவைப் பற்றித் திரு அவையானது நான்கு மறைக்கோட்பாடுகளை பிரகடனப்படுத்தியுள்ளது.

1) மரியா இறைவனின் தாய்; 2) மரியா என்றும் கன்னி; 3) மரியா அமல உற்பவம்; 4) மரியா விண்ணேற்பு அன்னை.

1 நவம்பர் 1950 ஆம் ஆண்டு திருத்தந்தை 12 ஆம் பத்திநாதர் மரியா விண்ணேற்பை விசுவாசக் கோட்பாடாக அகில உலகத் திரு



அவைக்குப் பின்வருமாறு பிரகடனம் செய்தார் (*Munificentissimus Deus*):  
 “மரியா, இறைவனின் மாசற்ற தாய், அவருடைய மண்ணக வாழ்வின் பயணம் முடிந்தபோது, உடலோடும் ஆன்மாவோடும் விண்ணக மகிமைக்கு எடுத்துச் செல்லப்பட்டார். இதை இறைவனால் வெளிப்படுத்தப்பட்ட விசுவாசக் கோட்பாடாக நாம் அறிவிக்கின்றோம், பறைசாற்றுக்கின்றோம் மற்றும் வரையறுக்கின்றோம்”. இந்த மாபெரும் நம்பிக்கை உண்மையை திருத்தந்தை மறைக்கோட்பாடாக அறிவித்து, பறைசாற்றி வரையறுக்கின்றார் (*Pronuntiamus, declaramus definimus divinitus revalatum dogma*). இறைவனால் வெளிப்படுத்தப்பட்டு, விசுவாசக் கோட்பாடாக அறிவிக்கப்பட்ட இந்த மறைஉண்மையைக் கேள்விக்கு உட்படுத்தி, அதை விசுவசிக்க மறுப்பவர்கள், கத்தோலிக்கத் திரு அவையின் உறுப்பினர்களாக கருதப்படமாட்டார்கள். மாறாக Heretics (தப்பறைக் கொள்கையினர்) என்று அழைக்கப்படுவார்கள். எனவே இது கத்தோலிக்கத் திரு அவையின் ஒரு அடிப்படையான நம்பிக்கை மறைஉண்மை.

**இறக்காமலேயே விண்ணேற்பா?**

மரியாவின் மீது அளவுகடந்த மரியாதையும் வணக்கமும் கொண்டுள்ள கீழைத் திரு அவையினர் (Orthodox Christians) அவர்களது பாரம்பரிய நம்பிக்கையில் மரியாவின் விண்ணேற்பை *Dormitio* என்று அழைக்கின்றார்கள். அதாவது *Dormitio* என்றால் ‘தூக்கம்’ என்று பொருள்படும். Byzantine திரு அவையைச் சேர்ந்தவர்கள், மரியா இறப்பதற்கு முன்பாகவே, உடலோடும் ஆன்மாவோடும், அவருடைய மயக்கமுற்ற தூக்க நிலையிலேயே விண்ணக மாட்சிக்கு எடுத்துச் செல்லப்பட்டதாக விசுவசிக்கின்றனர். அவர்கள் மரியின் விண்ணேற்பை *Dormitio* (மரியின் தூக்கம்) என்று அழைக்கின்றார்கள்.

மரியா ஜென்மப்பாவம் இல்லாமல் உற்பவிக்கப்பட்டாள் என்று விசுவசிக்கின்றோம். ஜென்மப் பாவத்தின் விளைவுதான் சாவு. எனவே, ஜென்மப்பாவம் அறியாத மரியா, எவ்வாறு சாவுக்கு உட்பட முடியும்? 1தெச 4:14-17 மற்றும் 1கொரி 15:42-52 ஆகிய இரு பகுதிகளையும் தெளிவாக வாசித்துப் பார்த்தால், பாவமே சாவின் கொடுக்கு என்பதையும், அழிவுக்குரிய இவ்வுடல் அழியாமையை அணிந்ததாக வேண்டும், சாவுக்குரிய இவ்வுடல் சாகாமையை அணிந்ததாக வேண்டும் என்றும் நாம் புரிந்துகொள்ள முடியும். எனவே, பாவமே எள்ளளவும் தீண்டாத மரியாவின் உடல் எவ்வாறு சாவுக்கும் அழிவுக்கும் உட்பட முடியும்? எனவே, கிறிஸ்துவின் கல்வாரி மலை இறப்பில் பங்கெடுத்த மரியாள், அவருடைய உயிர்ப்பிலும் விண்ணேற்பிலும் பங்குபெறும்பொருட்டு சாகாமலேயே விண்ணேற்பு அடைந்தார் என்று கீழைத் திரு அவையினரும், அதே சமயத்தில் ஒருசில கத்தோலிக்க இறையியலாளர்களும் நம்பினர். ஆனால், திருத்தந்தை 12 ஆம் பத்திராதர் 1950 ஆம் ஆண்டு அவருடைய விசுவாசப் பிரகடனத்தில் கூறுவது என்ன? *Munificentissimus Deus* என்ற அவருடைய விசுவாசப் பிரகடனத்தில் மரியாவின் இறப்பு பற்றி அவர் கூறுவது என்ன?

“*Immaculatam Deiparam semper Virginem Mariam, expleto terrestri vitae cursu, fuisse corpore et anima fide prorsus defecisse*” என்று கூறுகிறார். அவருடைய மண்ணக வாழ்வின் பயணம் முடிந்தபோது, உடலோடும் ஆன்மாவோடும் விண்ணக மகிமைக்கு எடுத்துச் செல்லப்பட்டதாகத் திருத்தந்தை அறிவித்தார். மண்ணக வாழ்வின் பயணம்



## அன்னை மரியாவின் தீருப்பயணங்கள்

அருள்பணி ஜான் ஜோசப் ம.ஊ.ச., குழந்தை இயேசு ஆலயம், சென்னை.

9

**பயணம் 5 ஆ :**

**அன்னை மரியா பாஸ்க் இயேசுவை காணிக்கையாக ஒப்புக்கொடுக்க எருசலேம் தேவாலயம் நோக்கி மேற்கொண்ட பயணம்**

“ஆண்டுதோறும் இயேசுவின் பெற்றோர் பாஸ்கா விழாவைக் கொண்டாட எருசலேமுக்குப் போவார்கள்; இயேசுவுக்குப் பன்னிரண்டு வயது ஆனபோது, வழக்கப்படி விழாவைக் கொண்டாட எருசலேம் சென்றனர். விழா நாட்கள் முடிந்து அவர்கள் திரும்பியபோது, சிறுவன் இயேசு எருசலேமில் தங்கிவிட்டார். இது அவருடைய பெற்றோருக்குத் தெரியாது; பயணிகள் கூட்டத்தில் அவர் இருப்பார் என்று எண்ணினர். ஒருநாள் பயணம் முடிந்தபின்பு உறவினரிடையேயும் அறிமுகமானவர்களிடையேயும் அவரைத் தேடினர்; அவரைக் காணாததால் அவரைத் தேடிக்கொண்டு எருசலேமுக்குத் திரும்பிச் சென்றார்கள். முன்று நாட்களுக்குப்பின் அவரைக் கோவிலில் கண்டார்கள். அங்கே அவர் போதகர்கள் நடுவில் அமர்ந்து அவர்கள் சொல்வதைக் கேட்டுக் கொண்டும் அவர்களிடம் கேள்விகளை எழுப்பிக் கொண்டுமிருந்தார். அவற்றைக் கேட்ட அனைவரும் அவருடைய புரிந்துகொள்ளும் திறனையும் அவர் அளித்த புதில்களையும் கண்டு மலைத்துப் போயினர். அவருடைய பெற்றோரும் அவரைக் கண்டு வியப்பில் ஆழ்ந்தனர். அப்பொழுது அவருடைய தாய் அவரை நோக்கி, ‘மகனே, ஏன் இப்படிச் செய்தாய்? இதோ பார், உன் தந்தையும் நானும் உன்னை மிகுந்த கவலையோடு தேடிக்கொண்டிருந்தோமே’ என்றார். அவர் அவர்களிடம், ‘நீங்கள் ஏன் என்னைத் தேடினீர்கள்? நான் என் தந்தையின் அலுவல்களில் ஈடுபட்டிருக்க வேண்டும் என்பது உங்களுக்குத் தெரியாதா?’ என்றார். அவர் சொன்னதை அவர்கள் புரிந்து கொள்ளவில்லை. பின்பு அவர் அவர்களுடன் சென்று நாசரேத்தை அடைந்து அவர்களுக்குப் பணிந்து நடந்தார். அவருடைய தாய் இந்நிகழ்ச்சிகளையெல்லாம் தமது உள்ளத்தில் புதித்து வைத்திருந்தார்” (லூக்கா 2:41-51).

மரியாவின் வாழ்க்கையின் இன்னுமொரு முக்கியமானதொரு பயணம். யோசேப்போடும் இயேசுவோடும் எருசலேம் தேவாலயம் நோக்கிய பயணம். எல்லா பயணங்களும் ஏதோ ஒரு புதிய அனுபவத்தைத் தருபவையே. இதுவரை மரியா தம் வாழ்க்கையில் மேற்கொண்ட பயணங்கள் ஒவ்வொன்றுமே தாக்கத்தை ஏற்படுத்தக்கூடிய, நம்பிக்கையை வாழ்க்கையை பலப்படுத்தக்கூடிய பற்பல அனுபவங்களை அவருக்குத் தந்திருந்தது. அல்லது, அந்தப் பயணங்கள் தந்த அனுபவங்களிலிருந்து மரியா தம்முடைய நம்பிக்கையை/விசுவாசத்தை உறுதிப்படுத்திக் கொண்டார் எனலாம்.





## கானாவூர் சுயநிகழ்ச்சி - மரியாவின்

### குணநலன்களின் சுடர்நிகழ்ச்சி

திரு. கலைச்சுடர் ஜோ. விண்ணரசன், மேல்வழி

கானாவூர் நிகழ்ச்சியினை - இயேசுவின் கல்லூரி காட்சியினைப்போல் கருத்தமாய் காணவேண்டும்

அன்னை மரியா  
ஆறப் படித்தவரோ? - ஆயினும்  
ஆழப் புரிந்தவர்.  
பட்டம் பயின்றவரோ? - ஆயினும்  
பக்குவம் பயின்றவர்.


சுலபமாய் வாழ்ந்தபோதும்  
சுற்றம்சூழ திகழ்ந்தவர் - ஆதலின்  
வைபவ வாழ்த்துச்சொல்லும்  
வாய்ப்பினைப் பெற்றவர்  
குடும்பத்துடன் கலந்ததிலே  
குதுகலம் கண்டவர்.

தூர்தமாய் உதவிடும்  
தூரிகை பெண்ணவர்  
முன்னுரை வேண்டுமாயின்  
முதயவள் எலிசபெத்துக்கு - உதவிட  
முனைப்புடன் விரைந்தவர் - அதுகாறும்

விருந்துண்டு குறைபலவாய்  
விளம்புவோர் பலருண்டு  
விருந்தினில் குறைசேரா  
விரும்புவோர் சிலருண்டு - ஆங்கேசில

விருந்தினரும் குறைகண்டு - வீட்டினர்  
வெகும்பிடும் நிலைக்கண்டு - மரியா  
தாமாகவே முன்சென்று  
குறைதீர்க்கும் வழிகண்டு  
தனயனவர் தகைக்கண்டு - குறை  
தவிர்த்ததையே தரமிடுங்கால்

கரையில்லா கரிசனத் தாய்  
கருணையே உருதார்த்தாய் - மட்டுமன்றி  
உற்றமிகு தருணத்திலே  
உறுதுணை புரிபவர்  
உத்தமர் இயேசுவென்றும்  
கடவுளின் மகனவரென  
காணுலகிற்கு உபதேசித்த - முதல்  
மறைபோதகி என்பதுடன் - தான்  
முன்மொழியும் வினையினையும் - பணியாளர்  
பின்தொடரும் நெறிமுறைக்கு  
மதிப்புறு மாமணியாய்  
மாண்புறு மாதவளாய்  
மேதீனியில் மிளிர்ந்தவர் - என்பதெல்லாம்  
தெள்ளமாய் தெளியுதன்றோ!



முடிந்தபோது என்ற வார்த்தைகளை நாம் இரண்டு பொருள் பட புரிந்துகொள்ளலாம். அவர் இறந்த பிறகு என்றும் புரிந்துகொள்ளலாம், இறப்பதற்கு முன்பாக மண்ணை பயணத்தை முடித்துவிட்டு விண்ணகத்திற்கு எடுத்துச் செல்லப்பட்டார் என்றும் புரிந்துகொள்ளலாம். திருத்தந்தை 12 ஆம் பத்திராதர் இந்த இறையியல் விசுவாசத்தை ஒருபதிலில்லா கேள்வியாகவே (open question) விட்டுவிட்டார். ஆனால், இன்று இறையியல் வல்லுநர்களும், மரியியல் ஆய்வாளர்களும் கூறுவது என்ன?

மரியா ஜென்மப்பாவம் இல்லாமல், பாவமே தீண்டாத பெண்ணாக இருந்த போதிலும், சாவை ஒரு பாவத்தின் தண்டனையாக அவர்மீது கடவுள் சுமத்தவில்லை. மாறாக, உலகின் மீட்பராகிய தமது மகன் இயேசுவின் பாடுகளிலும் சாவிலும் பங்குகொள்ளும் விதத்தில், மரியா சாவுக்கு உட்பட்டார் என இறையியலாளர்கள் கூறுகின்றனர். அவர்களின் மற்றொரு முக்கியமான கருத்து என்னவென்றால், உயிருக்கெல்லாம் உஹ்றாகிய இறைமகனுக்கு மனித உடல் கொடுத்து பெற்றெடுத்த அந்த புனித அன்னையை இறைவன் கல்லறையில் அவரது உடல் அழியாமல் காத்து, உடலோடும் ஆன்மாவோடும் விண்ணகத்திற்கு எடுத்துச் சென்று, இயேசுவின் உன்னத மாட்சிமையில் முழுமையாகப் பங்கெடுக்க வைத்தார் என்ற நமது தாய்த் திரு அவை நம்புகின்றது.

**ஏன் உடலோடும் ஆன்மாவோடும்?**

கிரேக்க தத்துவத்தில் உடலையும், ஆன்மாவையும் இரண்டாகக் கூறுபோட்டு பிரித்துப் பாண்பார்கள். இது ஒரு தவறான கருத்து. ஏனெனில், உடலும் ஆன்மாவும் ஒன்றாக சேர்ந்தால்தான் முழு மனிதன் என்பதற்கு அடையாளம். உடல் மட்டும் இருந்து ஆன்மா இல்லையெனில், அது ஒரு பிணம். ஆன்மா இருந்து உடல் இல்லை எனில் அது ஒரு ஆவி. ஆன்மாவும் உடலும் சேர்ந்த விடுதலைதான் முழுமனித விடுதலை. கிறிஸ்தவக் கண்ணோட்டத்தில் மீட்பு என்பது உடலிலிருந்து நாம் பெறும் விடுதலை அல்ல, மாறாக உடலின் விடுதலையும் ஆகும். எனவேதான் கிறிஸ்தவர்களாகிய நாம் உடலின் உயிர்ப்பை விசுவசிக்கின்றோம். எனவே மரியாவின் உடலையும் ஆன்மாவையும் ஒன்றாக இறைவன் விண்ணகத்திற்கு எடுத்துச் சென்று, முழுமையான மீட்பை அளிக்கின்றார். எனவே, நாமும் மரியாவின் விண்ணேறடி விழாவில் கற்றுக்கொள்ள வேண்டிய ஒரு பாடம் என்னவென்றால், நமது உடல் தூய ஆவி குடிகொள்ளும் இல்லம். எனவே, உடலின் ஆரோக்கியத்தையும், உடலின் புனிதத்துவத்தையும் பேணிக்காக்க வேண்டியது நமது கடமை. உடல் பேணி, உயிர் பேணி, அதன் மூலம் நமது பிறவிப்பயனாகிய உயிர்ப்பின் மகிமையை மரியாவைப் போல நாமும் ஒருநாள் அடைவோம்.

**பிறசபை கிறிஸ்தவர்கள் ஏற்றுக்கொள்ளாதது ஏன்?**

கத்தோலிக்கத் திரு அவையில் இல்லாத பிறசபை கிறிஸ்தவர்கள் மரியாவின் விண்ணேறலை ஏற்றுக்கொள்ளாமலான முதல் காரணம் என்னவென்றால், விவிலியத்தில் மரியா விண்ணகம் எடுத்துக்கொள்ளப்பட்டதாக எங்குமே எழுதப்படவில்லை என்பதுதான்.

திருவிவிலியத்தில் எந்த ஒரு இறைவாக்கியமும் தனிப்பட்ட முறையில் 'மரியா விண்ணகத்திற்கு எடுத்துக்கொள்ளப்பட்டார்' என்று நேரிடையாக சொல்லவில்லை என்பது உண்மைதான். ஆனால், பிற திரு அவை சகோதரர்கள் இவ்வாறு கூறுவது முற்றிலும் தவறு. திருவிவிலியத்தின்



வாக்கியங்களைத் தனிப்பட்ட விதத்தில் ஒதுக்கிவைத்து (Isolated Texts) வாசித்து இறையியல் கருத்துக்களைப்பற்றி பேசுவது முற்றிலும் தவறு. விவிலியத்தை முழுவதுமாக ஒரு பரவலான (Integral Approach) கண்ணோட்டத்தில் வாசித்து, விவிலியத்தின் பல்வேறு பகுதிகளை ஒப்பிட்டுப் பார்த்து, இறையியல் கருத்துக்களை புரிந்துகொள்வதுதான் சரியான அணுகுமுறை. பழைய ஏற்பாட்டில் ஒருசில பகுதிகளை நாம் இயேசுவின் கண்ணோட்ட ஒளியில் வாசிப்பதில்லையா? 23 ஆம் திருப்பாடல் 'ஆண்டவர் எனது நல்லாயர்' என்ற வசனத்தில் இயேசுவைப்பற்றி சங்கீத ஆசிரியர் முன்கூட்டியே எழுதிவைத்ததாக நாம் நம்புவதில்லையா? அதேபோல் மரியாவைப்பற்றியும் பல இறைவசனங்கள் மறைமுகமாகப் பேசுகின்றன. மரியாவின் விண்ணேற்பு பற்றிய *Munificentissimus Deus* என்ற நம்பிக்கை பிரகடனத்தில் திருத்தந்தை 12 ஆம் புத்திநாதர் பல்வேறு விவிலிய பகுதிகளை மேற்கோள் காட்டுகின்றார். இந்தக் கீழ்க்காணும் விவிலியப் பகுதிகளை வாசித்து, சரியான விவிலிய அணுகுமுறையில் (Exegetical Hermeneutics) பொருள் காண விரும்பும் அனைவருமே மரியாவின் விண்ணேற்பு உண்மைக்கு விவிலியம் சான்று பகருகின்றது என்ற உண்மையை புரிந்துகொள்ள முடியும். கீழ்க்காணும் விவிலியப் பகுதிகளை வாசிக்கவும்: தொ.நா 3:15; உரோ 5-6; 1கொரி 15:21-26, 54-57; திபா 131:8; எசாயா 60:13; திவெ 12:1; விப 20:121; லேவி 19:3. இத்தகைய விவிலிய மேற்கோள்களை *Munificentissimus Deus* என்ற நம்பிக்கைக் கோட்பாடு அறிக்கையில் விளக்கமாகக் காணலாம்.

கத்தோலிக்கத் திரு அவையானது விவிலியம் மட்டுமல்ல, பாரம்பரியம் என்ற ஒரு அம்சத்திற்கும் சரியான முக்கியத்துவம் கொடுக்கின்றது. திரு அவையின் பாரம்பரியத்தில் முதல் நூற்றாண்டுகளிலேயே, திரு அவையானது மரியாவின் விண்ணேற்பு பற்றி ஆழமாக விசுவசித்து வந்தது. அந்த விசுவாசமானது நாளுக்கு நாள் மிகவும் வளர்ந்தது. இந்தத் திரு அவையின் விசுவாசத்தை *Sensus Fidelium* என்று அழைக்கின்றோம். எனவே, விவிலியத்தில் நேரிடையான வெளிப்படையான இறைவார்த்தைகள் இல்லாவிட்டாலும் கூட, விசுவாசிகளின் உண்மையான நம்பிக்கை (*Sensus Fidelium*) இந்த மறைக்கோட்பாட்டிற்கு ஒரு அடிப்படையான சான்றாக அமைந்தது என்பதை நாம் தெளிவாகப் புரிந்துகொள்ள வேண்டும்.

**நம் வாழ்வில் மரியா**

உடலோடும் ஆன்மாவோடும் விண்ணகம் எடுத்துக்கொள்ளப்பட்ட மரியா, நம் அனைவருக்கும் கூறும் முக்கியமான செய்தி என்னவெனில், நாம் இன்று மண்ணுலகில் வாழ்ந்தாலும் இது நமக்கு ஒரு நிலையான இருப்பிடம் அல்ல. இறை இயேசுவை விசுவசிக்கும் அனைவருக்கும் விண்ணகமே நிலையான இருப்பிடம். 'நமக்கோ விண்ணகமே தாய்நாடு. அங்கிருந்துதான் மீட்பராம் ஆண்டவர் இயேசு கிறிஸ்து வருவாரெனக் காத்திருக்கின்றோம். அவர் தமது ஆற்றலால் தாழ்வுக்குரிய நம் உடலை மாட்சிக்குரிய தமது உடலின் சாயலாக உருமாற்றவும் அனைத்தையும் தமக்குப் பணிய வைக்கவும் வல்லவர்' (பிலி 3:20-21). எனவே, விண்ணகம் சென்ற மாட்சிமிகு மரியாவின் விண்ணேற்பு பெருவிழாவில் நாமும் அவரோடு இணைந்து அகமகிழ்வோம் களிகூரவோம். இறைவனுக்கு நன்றி கீதம் பாடுவோம். விடுதலையின் நாயகி மரியா, நமது இந்திய மண்ணின் உண்மையான விடுதலையை நோக்கி நம் அனைவரையும் ஒவ்வொருநாளும் வழிநடத்திச் செல்வாராக.

ஆபிரகாமிடம் “உன் வழிமரபினரை வானத்து விண்மீன்களைப் போலவும், கடற்கரை மணலைப் போலவும் பெருகச் செய்வேன்” (தொநா 15:5) என்கிறார். இது எண்ணிக்கைக்கு அப்பாற்பட்ட நிலையைச் சுட்டிகாட்டுகின்றது.

கதிரவன், நிலா, விண்மீன்கள் ஒளியின் ஊற்றாகவும், வழிகாட்டும், திசைக்காட்டும் விளக்காகவும் இருக்கின்றன. மரியா இருளில் தவிக்கும் மானுடத்திற்கு வாழ்வையும், வழியையும் காட்டும் அரசியாக மீட்பின் திட்டத்தில் தன்னையே இணைத்துக் கொள்கிறாள். ஒரு தீபம் அல்லது ஒளிச்சுடர் என்பது ஒன்றல்ல, அதில் பல ஒளிச்சுடர்கள் ஒளிந்திருக்கின்றன. ஒரேச் சுடராக நம் கண்களுக்குத் தெரிவதற்குக் காரணம், அது அந்த ஒளி ஆற்றலோடு தொடர்ந்து தன்னை இணைத்துக் கொள்வதானால். மரியாள் தன்னை கடவுளுக்குள்ளும், கிறிஸ்துவுக்குள்ளும் தொடர்ந்து இணைத்துக்கொண்டதன் பயனாக மானுட சமுதாயத்திற்கு வழிகாட்டும் விளக்காக இருக்கிறாள்.



புனித பவுலடிகளார் உரோ 8:30 ல் சொல்கிறார், “தாம் முன்குறித்து வைத்தோரை அவர் அழைத்திருக்கிறார்; தாம் அழைத்தோரைத் தமக்கு ஏற்புடையோராகக் கி இருக்கிறார்; தமக்கு ஏற்புடையோரானோரைத் தம் மாட்சிமையில் பங்கு பெறச்செய்தார்.” ஆண்டவர் மரியாவை முன்குறித்து வைத்ததால் தன் திட்டத்திற்காக அழைக்கிறார், திறந்த உள்ளத்துடன் “இதோ ஆண்டவரின் அடிமை” என்ற மரியாவை ஏற்புடையவராக்கித் தன்னுடைய அரசின் மாட்சியிலும் பங்குபெறச் செய்கிறார். இது மரியாள் சுடர்விடும் கதிரவனாக, நிலவாக, விண்மீனாக இருந்து இவ்வுலகின் இருளை தன் மகன் கிறிஸ்துவோடு இணைந்து அகற்றிட வேண்டும் என்பதற்காக.

இறையரசு எவ்வாறு இவ்வுலகைச் சார்ந்தது இல்லையோ (யோவா 18,36) அவ்வாறே மரியாவின் விண்ணக மண்ணக அரசி என்பதும் இவ்வுலகப் புரிதலைக் கடந்த ஒன்றாக இருக்கின்றது. இது மரியாவின் அருளின் மாட்சிமை. இதைத் தன்னுடைய அன்றாட வாழ்க்கையில் இறைவனின் திட்டத்திற்கு முழுமையாகக் கீழ்ப்படிவதிலும், தாய்மையோடு துன்புறுவாரோடு உடனிருப்பதிலும், சோதனைகளையும் வேதனைகளையும் கடந்து நற்செய்தியை அறிவிப்பதிலும், வாழ்வதிலும் வெளிப்படுத்தினாள்.

மரியா விண்ணகத்தில் மகிமையோடு அரசியாக வீற்றிருப்பதற்குக் காரணம் தன்னைத் தாழ்த்துவோர் உயர்த்தப்படுவர் (லூக் 14:11) என்கின்ற நற்செய்தியின் உண்மையைக் கூராமீது ஏறி அறிவிப்பதற்காக.

குயிலுக்கு குரலும், மயிலுக்கு நடனமும், புலிக்கு வீரமும், சிங்கத்திற்கு கர்ஜனையும், மானுக்கு மருச்சியும், மரியாள் விண்ணக மண்ணக அரசியும் என்பது இறைவனின் ஏற்பாடு. ஒரு கவிஞனின் வரிகளில் சொல்லவேண்டுமெனில், “விண்ணுக்கு தருமம் அது மழையாய் பெய்தல். பெய்தமழைக்கு தருமம் பின்பு சேர்தல், நீருக்கு தருமம் நதியாய் செல்லல், கிளை நதிக்கு தருமம் கடலில் சேர்தல், கடலுக்கு தருமம் நிலம் என்னும் நங்கூரம் படகைத் தாங்குதல்”.

ஒவ்வொரு படைப்பிற்கும் ஒரு இடம், ஒரு பயன், ஒரு பணி, ஒரு தர்மம் உண்டு. மரியாள் தன்வாழ்வின் இடம், பணி, பயன், தர்மம் அனைத்தையும் ‘இதோ ஆண்டவரின் அடிமை’ என்பதை முழுமையாக வாழ்வதில் கண்டாள். நம்முடைய வாழ்வின் இடம், பயன், பணி, தர்மம் இவற்றை அறிந்திருக்கின்றோமா? அரசியான கன்னிமரியாவின் ஒளியில் ஆய்வு செய்வோம்.



# அரசியான புனித கன்னி மரியா

அருள்பணி. பெர்னார்டின் ம.உ.ச, மகாபலிபுரம்.

மரியாவின் மண்ணக வாழ்வு கடவுளின் விருப்பத்தினால் நிறைவுக்கு வரும் பொழுது, மரியா ஆன்மாவோடும் உடலோடும் விண்ணகம் எடுத்துச்செல்லப்படுகிறாள். இந்த நிகழ்வைத் தொடர்ந்து வருவதுதான் புனித கன்னிமரியாள் விண்ணக மண்ணக அரசியாக முடிசூட்டப்பட்ட விழா. பழைய ஏற்பாட்டில் விண்ணேற்றத்திற்கான உதாரணங்கள் காணப்படுகின்றன. “ஏனோக்கு கடவுளோடு நடந்துகொண்டிருந்தான். பின்பு, அவனைக் காணவில்லை. ஏனெனில், கடவுள் அவனை எடுத்துக் கொண்டார்.” (தொநா. 5:24); இதேபோல் “எலியா சுழல்காற்றில் விண்ணகத்திற்குச் சென்றார்” (2அர 2:11) என்பதும் காணப்படுகிறது. ஆனால், விண்ணேற்பு அடைந்த மரியா தந்தை, மகன், தாய் ஆவியாரால் விண்ணக, மண்ணக அரசியாக முடிசூட்டப்பட்டாள். இது மரியாவுக்கு மட்டும் கிடைத்த உன்னதமான பேறு. இது தொடக்கக்காலத் திரு அவையிலிருந்தே மக்களால் கொண்டாடப்பட்டு வந்தாலும், 1956 ஆம் ஆண்டு, திருத்தந்தை 12 ஆம் பத்திநாதரால், மே மாதம் 31 ஆம் நாள் சிறப்பாகக் கொண்டாடப்பட வழிபாட்டு நாட்காட்டியில் கொண்டுவரப்பட்டது. 1969 ஆம் ஆண்டு திருத்தந்தை ஆறாம் பவுல் புதிய வழிபாட்டு நாட்காட்டியில் இந்த விழாவை மரியாவின் விண்ணேற்பு விழாவிற்கு அடுத்து ஆகஸ்ட் 22 ஆம் நாள் கொண்டாடுவதற்கு ஆவனம் செய்தார். இதன்படிதான் நாம் அரசியான கன்னிமரியாவின் விழாவைக் கொண்டாடிக் கொண்டிருக்கிறோம். இரண்டாம் வத்திக்கான் சங்கம் (LG 59ல்) கன்னிமரியாவின் மண்ணக வாழ்வு நிறைவுக்கு வந்தவுடன் விண்ணக மகிமைக்காக எடுத்துச் செல்லப்பட்டாள், மேலும் படைப்பிற்கெல்லாம் மேன்மைமிகு அரசியாக உயர்த்தப்பட்டாள். இது தன் மகனின் மாட்சியின் பங்காளியாக கன்னிமரியாளை மாற்றுகிறது (திவெ 19:16) என்கின்ற ஆழமான உண்மையை உலகுக்கு வெளிப்படுத்துகின்றது.

திரு அவைத் தந்தையர்கள் பலரும் கன்னி மரியா அரசியாக இருக்கிறாள் என்பதை தங்கள் எழுத்துக்களில் பதிவு செய்திருக்கிறார்கள். “விண்ணிலக மகிமையிலே உருவான கன்னிமை குன்றா அரசியே” என்று எ.டீரேம் அழைக்கிறார். “மண்ணில் வாழ்வோரின் மாதரசியே” என்றும், “ஒவ்வொரு படைப்பின் அரசியே” என்றும் புனித ஜெர்மானானஸ் அழைக்கிறார். அன்னையை நோக்கிய மன்றாட்டுமாலை செபத்தில் “சம்மனசுகளின் அரசியே, இறைவாக்கினர்களின் அரசியே, திருத்தாதர்களின் அரசியே, இரக்கத்தின் அரசியே, அமைதியின் அரசியே” என்றெல்லாம் புகழ்ந்து மரியாவை அழைக்கின்றோம்.

அரசியான கன்னிமரியா என்றவுடன் நம் நினைவுக்கு வரும் விவிலியப் பகுதி, திருவெளிப்பாடு 12:1 “வானில் பெரியதோர் அடையாளம் தோன்றியது; பெண் ஒருவர் காணப்பட்டாள்; அவர் கதிரவனை ஆடையாக அணிந்திருந்தாள்; நிலா அவருடைய காலடியில் இருந்தது; அவர் பன்னிரு விண்மீன்களைத் தலைமீது சூடியிருந்தார்.” கதிரவனை ஆடையாக அணிதல் என்பது ஒரு அசாதாரணச் செயல், மனித நிலைக்கு அப்பாற்பட்ட செயல். நிலா அவருடைய காலடியில் இருந்தது: காலம் காலமாக மனிதன் நிலாவை காலத்தையும், நேரத்தையும் கணக்கிடும் கருவியாகவே பயன்படுத்தி வந்திருக்கின்றான். அமாவாசை, பெளர்ணமி (இருள்நிலவு, முழுநிலவு) இதை வைத்துதான் விழாக்கள் முன்குறிக்கப்படுகின்றன. இப்படிப்பட்ட நிலா மரியாவின் காலடியில் இருப்பது முக்காலத்தையும் ஆளுகின்றவன் என்பதை குறிக்கின்றது. விண்மீன்களை சூடியிருத்தல் என்பது, கணக்கிடமுடியாத அல்லது விசக்கத்தக்க நிலையைக் காட்டுகின்றது. ஆண்டவர்



# விண்ணோர் அரசியே! மண்ணோர் காவலியே!

திருமதி. ஃபீலோம்மா, திருச்சி

சின்னச் சின்ன நடை நடந்து சிறுநிலம் கரங்கள் நீட்டி செல்லமாய் வாய் திறந்து அம்மா...! அம்மா...!! என அழைத்து உன் மடிதேடி ஓடிவரும் உனதன்பு மழலை நாங்கள்

அம்மா! உன் திருக்கரங்கள் எமை அள்ளி வாரி அரவணைத்து – உச்சி முகர

உன் அணைப்பினிலே ஓடுங்கிக் கொள்ளும் உன் கரந்தவழும் சிசுக்கள் நாங்கள் அம்மா! நின் திருத்தோள் பஞ்சணையில் யாம் முகம் புதைத்துக் கண்ணயர் உன் நெஞ்சத்திலே சேர்த்தெடுத்து தாலாட்டி உறங்க வைப்பாய்

எம் தேவைகளை நினைந்தாட்டும் தாயே!

- நீயே எம் நம்பிக்கை
- நீயே எம் புகலிடம்
- நீயே எம் ஆறுதல்
- நீயே எம் அமைதி
- நீயே எம் மகிழ்ச்சி
- நீயே எம் பேரின்பம்

விண்ணகம் ஏற்ற வெண்மலரே! எமைக் கரம்பற்றி விண்ணகப் பாதையில் வழிநடத்தி எம்மையும் உம்மோடு

வான் வீட்டில் வாழச் செய்வாய் அம்மா!



## வாசகர்களின் கவனத்திற்கு

NAME: APPADIYE AGATTUM  
NEFT: A/C No. 068307300000080  
IFSC: SIBL0000683  
South Indian Bank, Sholinganallur  
Pl.Call & Confirm: 8680860308



**பொதுக்காலம் 19 ஆம் சூய்ஸு 12-08-2018**

**(19:15-8; ௧6:30-5:20; யோவான் 6:41-51)**

**திருப்பலி முகவுரை**


ஆண்டவர் இயேசுவுக்குள் அன்பான சகோதர சகோதரிகளே! நம் தாயக் திரு அவையோடு இணைந்து ஆண்டின் பொதுக்காலத்தின் 19 ஆம் சூய்ஸு இன்று நாம் அனைவரும் கொண்டாடுகின்றோம். 'விண்ணகத்திலிருந்து இறங்கி வந்த வாழ்வு தரும் உணவு நானே; இந்த உணவை எவராவது உண்டால் அவர் என்றுமே வாழ்வார்' என நம் ஆண்டவர் நம்மிடம் தன்னையே உணவாகக் கொடுத்து வெளிப்படுத்துகின்றார். உணவு எவ்வாறு நம் உடலுக்கு வலு சேர்க்கிறதோ அதுபோல நம் ஆண்டவர் தரும் உணவு நம் உடல், பொருள், ஆன்மா என அனைத்திற்கும் பலம் கொடுத்து, நம் வாழ்க்கைப் பயணத்தை நாம் செம்மையாக மேற்கொள்ள உதவுகின்றது. இந்த வாழ்வு தரும் உணவான இறைமகன் இயேசுவை இந்தத் திருப்பலியில் சந்தித்து, அவர் தரும் நற்கருணை உணவை உட்கொள்ள வந்திருக்கும் நம் அனைவருக்கும் அன்புப் பெருகவும், நற்கருணை பக்தி வளரவும், நம் குடும்பத்திலுள்ள அனைவரும் சூய ஆவிக்கு உகந்த வழியில் வாழ்ந்திடவும் தேவையான அருளை வேண்டி இந்தத் திருப்பலிக் கொண்டாட்டத்தில் பங்கெடுப்போம்.

**முதல் வாசக முகவுரை**

அன்பு நிறைந்தவர்களே! நம்மில் பலர் வாழ்க்கைப் பயணத்தில் களைத்துப் போய் துவண்ட நிலையில், அடுத்த அடி எப்படி எடுத்து வைக்கப்போகிறோம் என கவலைப்படலாம். அப்படிப்பட்ட நம்மைத் தேற்றும் விதமாக இறைவாக் கீனர் எலியாவை வலிமையுள்ளவராக மாற்றிய இறைவன் நம்மையும் உறுதிப்படுத்துவார் என்ற நம்பிக்கையை நமக்குள் விதைக்கும் இந்த முதல் வாசகத்திற்குச் செவியாய்ப்போம்.

**இரண்டாம் வாசக முகவுரை**

அன்பிற்குரியவர்களே! நம்முடைய கிறிஸ்தவ வாழ்வில் சூய ஆவியானவருக்கு உகந்தவர்களாகவும், தீய வழியில் செல்லாதவர்களாகவும், சூய வாழ்வு வாழ்பவர்களாகவும் நாம் மாறுவது எப்படி எனக் கற்றுக்கொடுக்கும் இந்த இரண்டாம் வாசகத்திற்குச் செவியாய்ப்போம்.



- 14) அப்பொழுது சிவப்புக் குதிரை ஒன்று வெளியே வந்தது. அதன்மேல் ஏறியிருந்தவருக்கு, என்ன அதிகாரம் கொடுக்கப்பட்டது?
- 15) பிறகு அந்த வானதூதர் தூபக் கிண்ணத்தை எடுத்து, பலிபீடத்தில் இருந்த நெருப்பினால் அதை நிரப்பி, மண்ணுலகின்மீது வீசியெறிந்தார். அப்பொழுது என்ன நடந்தது?
- 16) உடனே வானதூதரின் கையிலிருந்து அந்தச் சிற்றேட்டை எடுத்துத் தின்றேன். அது என் வாயில் கசந்தது. ஆனால் அதைத் தின்றபொழுது என் வயிற்றில் தேனைப் போல் இனித்தது. வசனத்தைச் சரியாக எழுதவும்.
- 17) அப்பெரிய அரக்கப் பாம்பு வெளியே தள்ளப்பட்டது. அலகை என்றும் சாத்தான் என்றும் அழைக்கப் பெற்ற அதுவே தொடக்கத்தில் தோன்றிய -
- 18) கடவுளுக்கு அஞ்சுங்கள்: அவரைப் போற்றிப் புகழுங்கள். ஏனெனில் அவர் தீர்ப்பளிக்கும் நேரம் வந்துவிட்டது. இது எந்த அதிகாரம்? எந்த வசனம்?
- 19) நான்காம் வானதூதர் தம் கிண்ணத்தில் இருந்ததைக் கதிரவன்மீது ஊற்றினார். அதனால் அது என்ன பெற்றது?
- 20) பின்னர் வலிமை வாய்ந்த ஒரு வானதூதர் பெரிய எந்திரக்கல் போன்ற ஒரு கல்லைத் தூக்கிக் கடலில் எறிந்து பின்வருமாறு ----- கூறினார்?

**சென்ற மாதத்தின் விடைகள்: பேதுரு 1,2 யோவான் 1,2,3 மற்றும் யூதா**

1. 1பேது 1:4; 2. 2பேது 1:4; 3. 1யோவா 1:5; 4. 2யோவா 1:3 5. 3யோவா 1:11; 6. யூதா 1:6; 7. 1யோவா 2:4; 8. 1பேது 2:6; 9. 2பேது 2:13; 10. யூதா 1:14; 11. 1பேது 3:4; 12. 2பேது 3:13; 13. 1யோவா 3:8; 14. 1பேது 4:8; 15. 1பேது 5:6; 16. 1பேது 1:17; 17. 2பேது 1:17; 18. 1யோவா 1:8; 19. 1யோவா 2:28; 20. 1யோவா 3:24.

விடைகள் அனுப்ப இறுதி நாள் 25-08-2018  
முகவரி

வீவ்விய வீனாடி வீனா போட்டி  
பதிப்பாசிரியர் "அப்படியே ஆகட்டும்"  
ஜோதி மாதா ஆலயம்  
5/301, மாதா கோயில் தெரு,  
ஒக்கியம்பேட்டை, சென்னை - 97





## விவிலிய வினா விடை

**ஆகஸ்ட் 2018**

**திருவெளிப்பாடு**

ச. பெ. அமல்ராஜ். ம.ஊ.ச.பொ.நி., திருச்சி - 21

- 1) இது இயேசு கிறிஸ்து அருளிய திருவெளிப்பாடு. சரியா? தவறா?
- 2) கேட்கச் செவி உடையோர் திருச்சபைகளுக்குத் ----- கூறுவதைக் கேட்கட்டும்.
- 3) 'கொல்லப்பட்ட ஆட்டுக்குட்டி வல்லமையும் செல்வமும் ஞானமும் ஆற்றலும் மாண்பும் பெருமையும் புகழ்ச்சியும் பெறத் தகுதி பெற்றது' என்று அவர்கள் உரத்த குரலில் பாடிக் கொண்டிருந்தார்கள். பாடியவர் யார்?
- 4) கதிரவன் எழும் திசையிலிருந்து மற்றொரு வானதாதர் எழுந்து வரக் கண்டேன். அவரிடம் என்ன இருந்தது?
- 5) படுகுழியின் வானதாதரே அவற்றுக்கு அரசன். அவருக்கு எபிரேய மொழியில் '-----' என்றும், கிரேக்க மொழியில் '-----' என்றும் பெயர்.
- 6) பின்னர் ஏழாவது வானதாதர் எக்காளம் முழங்கினார். உடனே விண்ணகத்தில் உரத்த குரல் ஒன்று எழுந்தது: அந்தக் குரல் என்ன?
- 7) சிறையிலிடப்பட வேண்டியவர் சிறையிலிடப்படுவர்: வாளால் கொல்லப்பட வேண்டியவர் வாளால் மடிவர். ஆகவே இறைமக்களுக்கு மனவுறுதியும் நம்பிக்கையும் தேவை. இது எந்த அதிகாரம்? எந்த வசனம்?
- 8) கடவுளாகிய ஆண்டவரே, எல்லாம் வல்லவரே, உம் செயல்கள் பெரியன, வியப்புக்குரியன. மக்களினங்களின் மன்னரே, உம் வழிகள் நேரியவை, உண்மையுள்ளவை. இவை யாருடையப் பாடல்?
- 9) மறைபொருள் கொண்ட பெயர் ஒன்று அவளது நெற்றியில் எழுதப்பட்டிருந்தது. அதன் பொருள் என்ன?
- 10) அரியணையிலிருந்து எழுந்த ஒரு குரல், 'கடவுளின் பணியாளர்களே, அவருக்கு அஞ்சி நடப்பவர்களே, சிறியோர்களே, பெரியோர்களே, நீங்கள் அனைவரும் -----' என்று ஒலித்தது.
- 11) 'இதோ! கடவுளின் உறைவிடம் மனிதர் நடுவே உள்ளது. அவர் அவர்கள் நடுவே குடியிருப்பார். அவர்கள் அவருக்கு மக்களாய் இருப்பார்கள். கடவுள்தாமே அவர்களோடு இருப்பார்: அவரே அவர்களுடைய கடவுளாய் இருப்பார்'. இது எந்த அதிகாரம்? எந்த வசனம்?
- 12) கடவுளின் தோட்டத்தில் உள்ள வாழ்வு தரும் மரத்தினுடைய கனியை யாருக்கு உண்ணக் கொடுப்பார்?
- 13) அரியணை முன் பளிங்கையொத்த தெளிந்த கடல் போன்ற ஒன்று தென்பட்டது. நடுவில் அரியணையைச் சுற்றிலும் நான்கு உயிர்கள் காணப்பட்டன. முன்புறமும் பின்புறமும் அவற்றுக்குக் கண்கள் இருந்தன. அவ்வுயிர்கள் எது போல் இருந்தன?

### மக்தாட்டுகள்

1. வாழ்வு தரும் உணவே எம் இறைவா! எம் திரு அவையின் வளர்ச்சிக்காக மன்றாடுகின்றோம். எம் திருத்தந்தை, ஆயர்கள், குருக்கள், துறவியர் மற்றும் பொதுநிலையினர் அனைவருக்கும் உமது வலிமையையும், ஆற்றலையும் நிறைவாகப் பொழியவும், அதன் மூலம் உம்மை நோக்கிய எங்களின் நம்பிக்கைப் பயணம் நன்முறையில் இருக்கவும், உமது திரு அவையில் வளர்ச்சிப் பெருகவும் வேண்டுகிறோம் இறைவா உம்மை மன்றாடுகின்றோம்.
2. அனைத்தையும் எங்களுக்குக் கற்றுத் தருகின்ற கடவுளே! எம் பங்கிலுள்ள அனைவரையும் ஆசீர்வதியும். பெரியவர்கள் முதல் சிறியவர்கள் வரை அனைவருக்கும் வாழ்க்கைக்குத் தேவையான அனைத்தையும் நீரே கற்றுத்தர வேண்டுமாயும், அதன் மூலம் நாங்கள் அனைவரும் அன்பு, மன்னிப்பு, பரிவு போன்ற நன்மைத் தனங்களில் வளர்ந்து மகிழ்ச்சியாய் வாழவும் தேவையான அருளைப் பொழிய வேண்டுமென்று இறைவா உம்மை மன்றாடுகின்றோம்.
3. விண்ணகத்திலிருந்து இறங்கி வந்த உணவே எம் இறைவா! இம்மண்ணகத்தில் வாழும் அனைவருக்கும் தேவையான உணவு கிடைக்கவும், இல்லாதவர்களோடு எங்களிடம் இருப்பதை நாங்கள் பகிர்ந்து வாழவும் மனம் தர வேண்டுமென இறைவா உம்மை மன்றாடுகின்றோம்.
4. வாழ்வின் ஊற்றே எம் இறைவா! பசி, பீணி, நோய்கள், மனக்கவலைகளால் இறந்துபோன ஆன்மாக்களை நீர் உம் பாதம் ஏற்று, விண்ணக வாழ்வில் அவர்களுக்கு பங்களித்தி வேண்டுமென்று இறைவா உம்மை மன்றாடுகின்றோம்.

**ஸ்பாஸ்துக்காஸம் 20 ஆம் ஞாயிறு 19-08-2018**


**(நீ.மொ. 9:1-6; டேபீ 5:1-20; சேயாவாக் 6:1-58)**

### திருப்பீட மூலவார

'ஆண்டவர் எத்துனை இனியவர் என்று சுவைத்துப் பார்க்க' வந்திருக்கும் சகோதர சகோதரிகளே! இன்று நாம் அனைவரும் நம் தாய்த் திரு அவையோடு இணைந்து ஆண்டின் பொதுக்காலத்தின் 20 ஆம் ஞாயிறைச் சிறப்பிக்கின்றோம். நாம் அனைவரும் வாழ்வு பெற வேண்டும், நிலைவாழ்வில் பங்குகொள்ள வேண்டுமென்பதற்காக விண்ணகத்திலிருந்து இறங்கி மண்ணகம் வந்த கடல் ஆண்டவர் இயேசு, தன்னுடைய உடலையும் இரத்தத்தையும் நம் அனைவருக்கும் மெய்யான உணவாகவும் பானமாகவும் கொடுத்தாரே! அவரை உட்கொள்ள வந்திருக்கும் நம்முடைய வாழ்க்கை முறை எப்படியுள்ளது? தகுதியான முறையிலிருக்க வழிகள் என்னென்ன? என்பதை இன்றைய திருவழிபாடு நமக்கு உணர்த்துகின்றது. ஆலயம் வந்துள்ள நாம் ஆண்டவரில் இணைவோம். அவர் அளிக்கும் விருந்தில் பங்கெடுத்து நிலைவாழ்வு பெறும் வரம் வேண்டி இத்தியாகப் பலியல் பங்கெடுப்போம்.

### முதல் வாசக மூலவார

அன்பானவர்களே! இன்றைய முதல் வாசகம் நீதிமொழிகள் நூலிலிருந்து எடுக்கப்பட்டுள்ளது. ஞானம் என்பது கடவுளின் கொடை. அது மனிதருக்கு கற்றுத்தரும் பாடங்களையும், அதனைப்





பெறுபவருக்குக் கிடைக்கும் பலன்களையும் எடுத்துக்கூறும் இன்றைய முதல் வாசகத்திற்குச் செவியாய்ப்போம்.

**இரண்டாம் வாசக ழுக்ஷர**

அன்பார்ந்தவர்களே! ஆண்டவருடைய பிள்ளைகளாகிய நாம் எவ்வாறு வாழவேண்டுமென்பதையும், இந்த பொல்லாத காலத்திலே நாம் எவ்வாறு பொறுப்புள்ளவர்களாக வாழ வேண்டுமென்பதையும் எடுத்துக் கூறும் இவ்விரண்டாம் வாசகத்திற்குச் செவியாய்ப்போம்.

**மந்தரட்டுகள்**

1. விண்ணக விருந்தே எம் இறைவா! உம் திருவுளத்தால் உருவான எம் திரு அவையையும், எம் திருத்தந்தை, ஆயர்கள், குருக்கள், துறவிகள் மற்றும் பொதுநிலையினர் அனைவரையும் உமது ஞானத்தாலும் அருள் வளத்தாலும் நிரப்பியருளும். இதன் மூலம் உம்மை உலகம் முழுவதும் அறியச் செய்யும் உயரிய பணியில் தொடர்ந்து உழைத்திட்டு அவர்கள் அருள் பெற்றிட வேண்டுமென்று இறைவா உம்மை மன்றாடுகின்றோம்.
2. நல்வாழ்வை வழங்கிடும் இறைவா! இன்றைய காலங்களில் எம்முடைய இளம் தலைமுறையினர் அனைவரும் போதிய ஞானத்தோடும், முன்மதியோடும் தங்கள் வாழ்வை வாழ்ந்திடத் தேவையான அருளைப் பொழிய வேண்டுமென்று இறைவா உம்மை மன்றாடுகின்றோம்.
3. வாழ்வளிக்கும் உணவே எம் இறைவா! அனைவருக்கும் உணவளிக்கும் விவசாயிகளையும், விவசாயத்தையும், கால்நடைகளையும் ஆசீர்வதியும். அவர்களுடைய வாழ்க்கை முன்னேற்றம் காணவும், அவர்கள் நம்மதியான வாழ்வு வாழவும் தேவையான வரம் தர வேண்டுமென்று இறைவா உம்மை மன்றாடுகின்றோம்.
4. நற்கருணை நாதரே எம் இறைவா! அன்று நீர் உம்மை வெளிப்படுத்தியபோது உம்மை ஏற்றுக் கொள்ளாதவர்களைப் போல, இன்றும் உம்மை ஏற்றுக்கொள்ளாமலிருக்கும் பலரை உம் அன்பால் ஈர்த்துக்கொண்டு, அவர்களுக்கும் நிலைவாழ்வில் பங்களிக்க வேண்டுமென்று இறைவா உம்மை மன்றாடுகின்றோம்.

**பொதுக்காலம் 21 ஆம் தூயிறு 26-08-2018**  
**செவ்வாய் 24:1-2,15-17,18; ரோம 5:21-32;**  
**யோவான் 6:60-69**

**திருப்பலி ழுக்ஷர**

ஆண்டவர் இயேசுவுக்குள் நம்பிக்கையுள்ள சகோதர சகோதரிகளே! நாம் அனைவரும் ஒன்றாக இணைந்து ஆண்டின் பொதுக்காலத்தின் 21 ஆம் தூயிறை இன்று சிறப்பிக்கின்றோம். நாம் வாழும் உயிரையே கொடுத்துள்ள ஆண்டவர் இயேசுவின் பலியில் பங்கெடுக்க நம் வீட்டாரோடு இணைந்து குடும்பமாக வந்திருக்கிறோம். வாழ்வு தரும் வார்த்தைகளைத் தன்னகத்தேக் கொண்டுள்ள இறைமகன் இருகரம் வீர்த்து அன்போடு அரவணைக்கக் காத்திருக்கின்றார். கர்த்தருக்குள் வாழும் குடும்பமாக, தாய் தந்தை குழந்தைகளின் பாசம் நிறைந்தக் குடும்பமாக ஆண்டவரை விட்டு என்றுமே அகன்றுபோகாதக் குடும்பமாக, அவருடைய ஆசீர் பெற்றக் குடும்பமாக நம் குடும்பமும் நிலைத்து வாழ வரம் வேண்டியவர்களாய் இன்றைய திருப்பலியில் பங்கெடுப்போம்.

**முதல் வாசக ழுக்ஷர**

அன்பார்ந்தவர்களே! இன்றைய முதல் வாசகம் நாம் வணங்கும் நம் இறைவனோடு என்றும் ஒன்றித்து வாழவும், நாமும், நம் வீட்டாரும், உற்றார் உறவினர்கள் நண்பர்கள் என அனைவரும் ஆண்டவருக்கே ஊழியம் புரியவும்

இது எல்லாத் தாய்மையிலும் இருக்கின்ற உள்ளார்ந்த பெருந்தன்மையை புரிந்துகொள்வதற்கு உதவுகின்றது.

5. சாம்சனுடைய பிறப்பு பற்றிய விவரிப்பிலும் இதே மாதிரியானதொரு நடைமுறையை நாம் காணலாம். குழந்தையையே ஒருபோதும் கருத்தரிக்க இயலாதிருந்த மனோவாகுவினுடைய மனைவி வானதாதரிடமிருந்து ஆண்டவருடைய அறிவிப்பைக் கேட்கின்றாள்: 'நீ மலடியாய் இருந்ததால் இதுவரை குழந்தைப் பெற்றெடுக்கவில்லை. ஆனால், இனி நீ கருவுற்று ஒரு மகனைப் பெற்றெடுப்பாய்' (நீமொ 13:13). சாம்சன் வழியாக ஆண்டவர் செய்யவிருப்பதை இந்த எதிர்பாராத மற்றும் அற்புதமான கருத்தரிப்பு அறிவிக்கின்றது.

சாம்சனுடையத் தாயான அன்னாவினுடைய மகப்பேற்றின்மூலம், செபத்தினுடைய சிறப்பான பங்கானது அடிக்கோடிட்டுக் காட்டப்படுகின்றது. அன்னா மலடியாக இருப்பதினால் அவமானத்தினால் துன்பப்படுகிறாள், ஆனால் இந்தத் துன்பத்தை வெற்றிகொள்வதற்கு அவளுக்கு உதவவேண்டி விடாப்பிடியாக ஆண்டவரை நோக்கி கடவுளில் முழுமையானதொரு நம்பிக்கை வைத்து வேண்டுகின்றாள். கோவிலில் ஒருநாள் அவள் இந்த உறுதிமொழியை எடுக்கின்றாள்: 'படைகளின் ஆண்டவரே! நீர் உம் அடியாளாகிய என் துயரத்தைக் கண்ணோக்கி, என்னை மறவாமல் நினைவு கூர்ந்து எனக்கு ஓர் ஆண் குழந்தையைத் தருவீரானால், அவனை அவன் வாழ்நாள் முழுவதும் ஆண்டவராகிய உமக்கு ஒப்புக்கொடுப்பேன்' (1சாமு 1:11).

அவளுடைய செபமானது கேட்கப்பட்டது: 'ஆண்டவரும் அவரை நினைவு கூர்ந்தார், உரிய காலத்தில் அன்னா கருவுற்று ஒரு மகனைப் பெற்றெடுத்தார், 'நான் அவனை ஆண்டவரிடமிருந்து கேட்டேன்' என்று சொல்லி, அவர் அவனுக்குச் 'சாமுவேல்' என்று பெயரிட்டார்' (1சாமு 1:19-20). அவளுடைய வாக்குறுதியில் நிலைத்திருந்து அன்னா அவளுடைய மகனை ஆண்டவருக்குக் காணிக்கையாக ஒப்புக்கொடுத்தார்: 'இப்பையனுக்காகவே நான் வேண்டிக்கொண்டேன், நான் ஆண்டவரிடம் விண்ணப்பித்த என் வேண்டுகோளை அவர் கேட்டருளினார், ஆகவே நான் அவனை ஆண்டவருக்கு அர்ப்பணிக்கிறேன், அவன் தன் வாழ்நாள் முழுவதும் ஆண்டவருக்கே அர்ப்பணிக்கப்பட்டவன், அங்கே அவர்கள் ஆண்டவரைத் தொழுதார்கள்' (1சாமு 1:27-28). கடவுளால் அன்னாவுக்குக் கொடுக்கப்பட்டு, பின்னாளில் அன்னாவால் கடவுளுக்குக் கொடுக்கப்பட்ட சிறுவனான சாமுவேல், அன்னா மற்றும் கடவுளுக்கு இடையேயான உயிரோட்டமான உறவினுடைய ஒப்பந்தத்தின் சாட்சியாகின்றார்.

இவ்வாறு, சாமுவேலினுடைய பிறப்பானது மகிழ்ச்சியினுடைய அனுபவமாகவும் நன்றிகூறுவதற்கானதொரு நேரமாகவும் இருக்கின்றது. சாமுவேல் முதல் புத்தகமானது மரியானுடைய புகழ்ச்சிப்பாடலை முன்பே அறிவிக்கும் அன்னாவினுடைய புகழ்ச்சிப் பாடலாக அறியப்படும் ஒரு பாடலைக் கொண்டுள்ளது: 'ஆண்டவரை முன்னிட்டு என் இதயம் மகிழ்கின்றது! ஆண்டவரில் என் ஆற்றல் உயர்கின்றது!' (1சாமு 2:1).

**பொதுக்காலம் 31 ஆம் பக்கம் பார்க்கவும்**



நிகழ்த்தவிருக்கும் அதிசயிக்கத்தக்க மற்றும் எதிர்பாராத மாற்றத்தைக் குறிப்பதற்கு குடி முதல்வரும் அவருடைய மனைவியும் புதியதொரு பெயர் கொடுக்கப்படுவர்.

**ஆண்டவர் தாய்மையினுடைய கொடையால் மகிழ்கின்றார்**

3. திரு அவைத் தந்தையர்களால் திரித்துவத்தினுடைய ஒரு முன்னடையாளமாக விளக்கப்பட்ட மூன்று அதிசய மனிதர்களிடையே வருகையானது மிக மிக வெளிப்படையாக ஆபிராமுக்கு வழங்கப்பட்ட வாக்குறுதியினுடைய நிறைவாகவே அறிவித்தது: 'பின்பு ஆண்டவர் மம்ரே என்ற இடத்தில் தேவதாரு மரங்களருகே ஆபிரகாமுக்குத் தோன்றினார். பகலில் வெப்பம் மிகுந்த நேரத்தில் ஆபிரகாம் தம் கூடார வாயிலில் அமர்ந்திருக்கையில், கண்களை உயர்த்திப் பார்த்தார்; மூன்று மனிதர் தம் அருகில் நிற்கக் கண்டார்' (தொநா 18:1-2). ஆபிராம் மறுத்தார்: 'நூறு வயதிலா எனக்குக் குழந்தை பிறக்கும்? தொண்ணூறு வயது சாராவா குழந்தை பெறப் போகிறாள்? (தொநா 17:17 உ.க. 18:11-13). அந்த இறை விருந்தினர் இவ்வாறு பதிலளித்தார்: 'ஆண்டவரால் ஆகாதது எதுவும் உண்டோ! இளவேனிற்காலத்தில் குறிப்பிட்ட நேரத்தில் நான் உன்னிடம் மீண்டும் வருவேன். அப்பொழுது சாராவுக்கு ஒரு மகன் பிறந்திருப்பான்' (தொநா 18:14; cf. லூக் 1:37).

அந்த விவரிப்பானது அதுவரை மலடியாக இருந்தவருடையத் திருமண உறவை வளமையாக்கிய இந்த இறைச் சந்திப்பை முன்னிலைப்படுத்துகின்றது. இந்த வாக்குறுதியில் நம்பிக்கைவைத்து எல்லா நம்பிக்கைக்கும் எதிராக ஆபிராம் ஒரு குழந்தைக்குத் தந்தையாகவும், அதோடு "நம்பிக்கையின் தந்தை" யாகவும் மாறுகின்றார். ஏனென்றால் அவருடைய நம்பிக்கையிலிருந்து தேந்தெடுக்கப்பட்டவர்களுடைய அனைவரின் நம்பிக்கை "தொடங்குகின்றது".

4. தாய்மையின் கொடையோடு ஆண்டவரால் மலட்டுத்தன்மையிலிருந்து விடுவிக்கப்பட்ட மற்றும் மகிழ்ச்சியால் நிரப்பப்பட்ட மற்றப் பெண்களுடைய வரலாற்றோடு இதை விவிலியம் தொடர்புபடுத்துகின்றது. மனிதத்தன்மையில் நம்பிக்கையின்றி இருப்போருடைய இதயப்பூர்வமான செபங்களை ஏற்பதனால் அடிக்கடி ஏற்படும் வேதனைமிகுந்த சூழ்நிலைகள் கடவுளுடைய தலையீட்டினால் மகிழ்ச்சியினுடைய அனுபவங்களாக மாறுகின்றன. உதாரணமாக, "தாம் யாக்கோபுக்குப் பிள்ளை பெறவில்லையே என்று ராகேல் தம் சகோதரியின் மேல் பொறாமை கொண்டார். அவர் தம் கணவனை நோக்கி, 'நீர் எனக்குப் பிள்ளைகளைத் தாரும். இல்லையேல் செத்துப் போவேன்' என்றார். யாக்கோபு அவர் மீது சினம் கொண்டு, 'நான் என்ன கடவுளா? அவரல்லவா உனக்குத் தாய்மைப் பேறு தராதிருக்கிறார்' என்றார் (தொநா 30:1-2).

ஆனாலும் விவிலியமானது உடனடியாக இவ்வாறு கூறுகின்றது: "பின்பு கடவுள் ராகேலை நினைவுகூர்ந்தார். அவர் அவருக்குச் செவியாய்த்துத் தாய்மைப்பேறு அருளினார். அவரும் கருத்தாங்கி ஒரு மகனைப் பெற்றெடுத்து 'கடவுள் என் இழிவைப் போக்கினார்' என்றார் (தொநா 30:22-23). யோசேபு என்ற இந்த மகன்தான், எகிப்திலிருந்து குடிபெயர்ந்த காலத்தில் இஸ்ராயேலுக்கு மிக முக்கியமானதொரு பங்கை ஆற்றுகின்றார்.

மற்ற கதையாடல்களில் இருப்பதைப்போன்றே இதிலும், பெண்ணினுடைய மலட்டுத்தன்மையின் ஆரம்ப நிலையில் அவர்களுடைய துயரங்களை அடிக்கோடிட்டுக் காட்டி கடவுளுடைய அற்புதமான தலையீட்டை முன்னிலைப்படுத்துவதற்கு முயற்சிக்கின்றது; இருப்பினும் அதேவேளையில்,

நம்மை அழைக்கின்றது. அழைப்பினை ஏற்றவர்களாய் இம்முதல் வாசகத்திற்குச் செவிகொடுப்போம்.

**இரண்டாம் வாசக முகவுரை**

அன்பானவர்களே! இன்றைய இரண்டாம் வாசகம் நம்முடைய குடும்ப உறவும், திரு அவைக்கும் கிறிஸ்துவுக்கும் உள்ள உறவும் எப்படி இருக்கிறது என்பதையும், கிறிஸ்துவோடு இணைந்துள்ள குடும்பத்தில் கணவன், மனைவி எப்படி வாழ வேண்டும் என்பதையும் உணர்த்துகின்றது. நமது குடும்பமும் இறைவனோடும், பிற உறவுகளோடும் என்றும் ஒன்றித்து வாழும் வரம் வேண்டியவர்களாய் இந்த இரண்டாம் வாசகத்திற்குச் செவியாய்ப்போம்.

**மத்தாடல்கள்**

1. திரு அவையை உருவாக்கி, அதனோடு என்றும் ஒன்றித்திருக்கும் எம் இறைவா! எம் திருத்தந்தை, ஆயர்கள், துறவறத்தார் மற்றும் பொதுநிலையினர் என அனைவரையும் ஆசீர்வதித்து, வாழ்வு தரும் வார்த்தையான உம்மோடு என்றும் இணைந்திருக்கும் வரம் தர வேண்டிமென்று இறைவா உம்மை மன்றாடுகின்றோம்.
2. குடும்பங்களின் அரசரே எம் இறைவா! எம் பங்கிலுள்ள அனைத்துக் குடும்பங்களையும் ஆசீர்வதியும். குடும்பத்திலுள்ள அனைவரும் ஒன்றித்து வாழவும், பிரிந்த குடும்பங்களும், உறவுகளும் மீண்டும் ஒன்று சேர்ந்திடத் தேவையான அருளைத் தந்திட வேண்டிமென்று இறைவா உம்மை மன்றாடுகின்றோம்.
3. முவொரு இறைவா! உம்மை விட்டு விலகிச் சென்ற எம் சகோதர சகோதரிகளுக்காக உம்மிடம் மன்றாடுகின்றோம். அவர்கள்மீது உமது அளவற்ற அன்பையும், கருணையையும், ஆசீர்வாதங்களையும் பொழிந்து மீண்டுமாய் அவர்களை உம்மிடம் அழைத்து வர வேண்டிமென்று இறைவா உம்மை மன்றாடுகின்றோம்.
4. நலன்களுக்கெல்லாம் உற்றான இறைவா! உமது பணிக்காகத் தங்களது குடும்பம், உறவுகள் என அனைத்தையும் விட்டுவிட்டு உமக்காகப் பணிபுரியும் உம் உழியர்கள், பணியாளர்கள் அனைவரையும் உமது ஆசியால் நிரப்பி, உமது உழியம் எப்போதும் தொய்வடையாமல் உற்சாகமாய் நடைபெற அருளைப் பொழிய வேண்டுமாய் இறைவா உம்மை மன்றாடுகின்றோம்.

**பொதுக்காலம் 22 ஆம் ஞாயிறு 02-09-2018**

**(இச. 4:2-2, 6-8; யாக் 1:7-18, 21-22, 27;**

**மர்து 7:2-8, 14-15, 21-23)**

**திருப்பலி முகவுரை**

ஆண்டவர் இயேசுவுக்குள் அன்புமிக்க சகோதர சகோதரிகளே! நாம் அனைவரும் ஒரே திரு அவையாக இணைந்து பொதுக்காலத்தின் 22 ஆம் ஞாயிறைக் கொண்டாடுகின்றோம். நாம் அனைவரும் ஆண்டவரின் படைப்புகளின் தலைசிறந்து விளங்கவும், அவரின் முதன்மையான கண்களாகும்படியாகவும் ஆண்டவர் விரும்புகின்றார். ஆகவே நாம் ஞானம் நிறைந்து அறிவாற்றலோடு விளங்க வேண்டுமென்பதற்காக தன்னுடைய கட்டளைகளை நமக்குக்

